

विचार बिन्दु

एकता का किला सबसे सुरक्षित होता है। न वह टूटता है और न उसमें रहने वाला कभी दुःखी होता है। –अज्ञात

डेटा सुरक्षा: सावधानी को अपना कवच बनाएं!

आप किसी रेस्तरां में जाते हैं। बैठते ही या फिर भुगतान करते समय आपसे मोबाइल नम्बर पूछा जाता है, और आप सहज भाव से बता देते हैं। आप किसी स्टोर में जाते हैं, कुछ खरीददारी करते हैं। जब बिलिंग काउंटर पर जाते हैं तो आपसे आपका मोबाइल नम्बर पूछा जाता है। कुछ लोग तुरंत बता देते हैं। कुछ ना-नुकर करते हैं। इस पर बिलिंग करने वाला कहता है कि आप जो मोबाइल नम्बर देंगे उसी पर आपको कैशमीमो भेजा जाएगा। आप नंबर दे देते हैं। बहुत कम लोग हैं जो यह कहें कि स्टोर वाला उन्हें बिल दे न दे, वे मोबाइल नम्बर नहीं देंगे।

आप किसी वेबसाइट पर जाते हैं और उसकी किसी सुविधा का उपभोग करना चाहते हैं। आपसे कुछ अनुमतियां मांगी जाती हैं, और आप बगैर पढ़े खटाखट सारी अनुमतियां दे देते हैं।

आप गुगल प्ले स्टोर से कोई मुफ्त का एप डाउनलोड करके जब अपने मोबाइल में उसे इंस्टॉल करते हैं, तो आपसे कुछ अनुमतियां ली जाती हैं। क्या आपने कभी यह पढ़ने का कष्ट किया है कि वे अनुमतियां किन बातों की हैं? क्या आपने कभी यह प्रयत्न भी करके देखा है कि अगर आप वे अनुमतियां न दें तो क्या होगा?

आप किसी वेबसाइट पर जाते हैं और आपसे अनुमति ली जाती है कि वह वेबसाइट कुछ कुकीज का प्रयोग करना चाहती है। कुछ विकल्प भी होते हैं। आप जानते हैं कि कुकीज क्या होती हैं और आपको किस तरह की अनुमति देनी चाहिए और किस तरह की अनुमति नहीं देना चाहिए?

ऐसी बहुत सारी बातें हैं। इन सबका सार यह है कि हम अपनी साइबर सुरक्षा के प्रति, अपने निजी डेटा की रक्षा के प्रति बहुत कम सजग हैं।

सन् 2024 के आंकड़ों के अनुसार भारत में इंटरनेट के अस्सी करोड़ से अधिक उपयोगकर्ता हैं। और यह संख्या लगातार तथा बहुत तेजी से बढ़ती जा रही है। स्मार्ट फ़ोन सुलभ हैं, इंटरनेट सस्ता है, इधर अपने लेन-देने में यूपीआई का चलन खूब बढ़ा है। उससे आसानी भी बहुत हो गई है। पहले की तुलना में अब अधिक लोग क्रेडिट कार्ड का प्रयोग करने लगे हैं। जो लोग थोड़े ज़्यादा एडवांस्ड हैं वे अपना बहुत सारा काम कंप्यूटर पर करते हैं और इंटरनेट उनकी ज़िंदगी का अभिन्न अंग बन चुका है। ई-कॉमर्स बढ़ता जा रहा है। हम बाज़ार जाकर खरीददारी करने को बजाय किसी ई कॉमर्स साइट (जैसे अमेज़ॉन, फ़्लिपकार्ट आदि) पर जाकर अपनी ज़रूरत का सामान मंगवाना अधिक सुविधाजनक मानते हैं। खाने-पीने के शौकीन अपने शौक के लिए या कामकाजी लोग अपनी व्यस्तता की वजह से स्विगी-जोमैटो जैसे सेवा प्रदाताओं की मदद से घर पर खाना मंगवाना सुविधाजनक मानने लगे हैं। स्थानीय परिवहन के लिए उबर-ओला-रैपिडो जैसी सेवाओं का उपभोग आम चला है। शौकिया रूप से भी विभिन्न सोशल मीडिया प्लेटफॉर्म्स का उपभोग करने वाली की संख्या बहुत बढ़ी है। इधर अनेक कारणों से वॉट्सएप हमारी ज़िंदगी का अभिन्न अंग बन चुका है। भले ही निजी रूप से मुझे वह पसंद नहीं है, मेरा काम भी उसके बगैर नहीं चलता है, मुझे भी सका उपयोग करना ही पड़ता है।

मोबाइल, कंप्यूटर-इंटरनेट के इस बढ़ते जा रहे उपभोग के दौरान हम अपनी बहुत सारी जानकारीयां साझा करते हैं, जैसे मोबाइल नम्बर, नाम, जन्म तिथि, पता, तस्वीर वगैरह। यह सब करते हुए हम अपना बहुत सारा निजी डेटा न केवल साझा करते हैं, उसके दुरुपयोग की संभावनाओं का भी विस्तार करते हैं। कुछ-कुछ वैसी ही बात है कि आप अपने घर के विडकी दरवाज़े खुले छोड़ दें, और इस तरह चोरों को अमंत्रित करें कि आओ, हमारे यहां चोरी कर लो। यह कहने की आवश्यकता नहीं होनी चाहिए कि आज डेटा एक बहुत कीमती वस्तु बन चुका है और चोर-लुटेरे उसे हासिल करने

याद किया जा सकता है कि सन 2023 में कई निजी और सरकारी डेटाबेसों पर साइबर अटैक किए गए थे। फिशिंग के रूप में फर्ज़ी ईमेल या मैसेज भेज कर उपयोगकर्ताओं की निजी जानकारीयां प्राप्त कर उन्हें नुकसान पहुंचाने की वारदातें होती ही रहती हैं। विभिन्न कम्पनियों और संगठनों के शिथिल सुरक्षा प्रबंधों के कारण बहुत सारा मूल्यवान डेटा अपराधियों के पास पहुंच जाता है जिसका वे मनमाना उपयोग, बल्कि दुरुपयोग करके हमें क्षति पहुंचाते हैं।

को गंभीरता से लिया जाने लगा। इसके बाद आता है सन् 2000 का आईटी एक्ट जिसमें सूचना प्रौद्योगिकी अधिनियम में डेटा सुरक्षा और साइबर अपराध विषयक प्रावधान हैं। सन् 2023 में लाया गया डिजिटल पर्सनल डेटा प्रोटेक्शन एक्ट। यह एक्ट डेटा संग्रह, प्रसंस्करण और भंडारण के बारे में कड़े प्रावधान करते हुए यूज़र्स को अपने डेटा पर अधिक नियंत्रण प्रदान करते हुए उन्हें हटाने या सुधारने के अधिकार प्रदान करता है।

परंतु इन उम्दा प्रयासों और प्रावधानों के बावजूद हमारा डेटा और हमारी निजता सुरक्षित नहीं है। साइबर अपराधी कमजोर सिस्टम में लगातार संध लगा रहे हैं। याद किया जा सकता है कि सन 2023 में कई निजी और सरकारी डेटाबेसों पर साइबर अटैक किए गए थे। फिशिंग के रूप में फर्ज़ी ईमेल या मैसेज भेज कर उपयोगकर्ताओं की निजी जानकारीयां प्राप्त कर उन्हें नुकसान पहुंचाने की वारदातें होती ही रहती हैं। विभिन्न कम्पनियों और संगठनों के शिथिल सुरक्षा प्रबंधों के कारण बहुत सारा मूल्यवान डेटा अपराधियों के पास पहुंच जाता है जिसका वे मनमाना उपयोग, बल्कि दुरुपयोग करके हमें क्षित पहुंचाते हैं।

ऐसे में जहां सरकार से हमारी अपेक्षाएं बढ़ जाती हैं, वहीं हमारी अपनी सजगता और जिम्मेदारी भी बढ़ जाती है। यह जो हर जगह हमसे हमारा मोबाइल नम्बर मांगा जाता है उसे बहुत सोच-समझकर हमें देना चाहिए। किसी रेस्तरां को हम अपना नम्बर क्यों दें? हो सकता है उसके मन में उस डेटा के दुरुपयोग का कोई भाव न हो लेकिन उसकी असावधानी से हमारा डेटा किसी अवांछित तत्व के पास भी तो पहुंच सकता है। इसी तरह जब हम इंटरनेट का उपयोग करें तो हमें मज़बूत और अध्ययन सावर्ध का प्रयोग करना चाहिए। प्रायः शॉर्टकट अपनाते हुए हम अपने किसी प्रियजन के नाम या जन्म स्थान वगैरह को अपना पासवर्ड बना लेते हैं जिसे बहुत आसानी क्रैक किया जा सकता है। आजकल तो बहुत सारे पासवर्ड मैनेजर भी हमारी मदद करने को तैयार रहते हैं। हमारी कोशिश यही होनी चाहिए कि पासवर्ड इतना जटिल हो कि कोई उसकी कल्पना कर ही न सके। अपने इंटरनेट खातों, बैंक खातों, सोशल मीडिया खातों वगैरह के लिए हमें दो चरणों वाला प्रमाणीकरण अनिवार्यतः प्रयोग करना चाहिए। जब हम ऑनलाइन हों तो किसी भी अज्ञात लिंक पर क्लिक करने से पहले कई बार सोचें, और अगर ऐसा करने को टाला जा सके तो टाल ही दें। किसी भी अविश्वसनीय लालच में न फँसे। सोचें कि कोई भी हमें कुछ भी मुफ्त में क्यों देगा? ऐसे प्रस्तावों को पहली नज़र में ही अस्वीकार कर दें, इसी में आपकी भलाई है। गुगल प्ले स्टोर जैसे विश्वसनीय स्रोत से ही कुछ डाउनलोड करें। संदिग्ध एप्स कभी डाउनलोड न करें। मुफ्त एप्स को डाउनलोड करने के लालच से बचें। अपनी व्यक्तिगत जानकारी जैसे जन्म तिथि, फोन नम्बर, घर का पता, फोटो वगैरह को साझा करने में जितनी ज़्यादा कृपणता बरतेंगे उतने ही सुरक्षित रहेंगे। और इस क्रम में आखिरी बात। पाइरेटेड सॉफ्टवेयर से बचें। उनकी जगह, चाहे वे महंगे ही क्यों न हों, ऑरिजिनल सॉफ्टवेयर काम में लें और उन्हें नियमित रूप से अपडेट करें। उनके साथ ही किसी विश्वसनीय एंटी वायरस का भी उपयोग ज़रूर करें।

जैसे-जैसे हमारे जीवन में तकनीक का उपयोग बढ़ता जा रहा है, उससे हमारा जीवन सुगम हो रहा है, उसके कारण नए खतरे भी चुनौती बन कर हमारे सामने आ रहे हैं। आज कोई आपकी जेब शायद न काटे, लेकिन वह आपके बैंक खाते में संध लगाकर आपको सड़क पर ला सकता है। जिसकी आपसे किसी भी तरह की शङ्का है वह आपके किसी डेटा को चुराकर उसका मनचाहा दुरुपयोग कर आपको नुकसान पहुंचा सकता है। इस सबसे बचाव का एक ही तरीका है और वह है सावधानी बरतना। हमारे बैंक आदि नियमित रूप से हमें अगाह करते हैं। हमें उनके सुझावों और निर्देशों को गंभीरता से लेना चाहिए। शैक्षिक संस्थाओं, सामाजिक संगठनों, विभिन्न समूहों के संबंध पर साइबर सुरक्षा के लिए अभियान चलाने चाहिए ताकि लोग सुरक्षित रह सकें। सबसे बड़ी जिम्मेदारी तो खुद हमारी है। जितने सावधान रहेंगे उतने ही सुरक्षित रहेंगे।

–अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)

राशिफल

सोमवार 19 मई, 2025

ज्येष्ठ मास, कृष्ण पक्ष, षष्ठि तिथि, सोमवार, विक्रम संवत 2082, श्रवण मश्वर सायं 7:30 तक, शुक्ल योग प्रातः 5:52 तक, वणिजकरण प्रातः 6:12 तक, चन्द्रमा आज मकर राशि में यूंचार करेगा।

ग्रह स्थिति: सूर्य-वृष, चन्द्रमा-मकर, मंगल-कर्क, बुध-मेष, गुरु-मिथुन,

शुक्र-मीन, शनि-मीन, राहु-मीन, केतु-सिंह राशि में।

आज कुमार योग सूर्योदय से प्रातः 6:12 तक है। सर्वाथ सिद्धि योग सूर्योदय से सायं 7:30 तक है। रवियोग सायं 7:30 तक है। महापात योग दिन 10:25 से दिन 3:25 तक है।


भद्रा प्रातः 6:12 से सायं 6:12 तक रहेगी।

श्रेष्ठ चौघड़िया: अमृत सूर्योदय से 7:22 तक, शुभ 9:02 से 10:43 तक, चर 2:04 से 3:44 तक, लाभ अमृत 3:44 से सूर्यास्त तक।

राहूकाल: 7:30 से 9:00 तक। सूर्योदय 5:41, सूर्यास्त 7:05




पंडित अनिल शर्मा




मे़ष

व्यावसायिक कार्यों को प्राथमिकता से करने का प्रयास करें। व्यावसायिक कार्यों में आ रही अड़चनें दूर होने लगेंगी। चलते कार्यों में प्रगति होगी। नवीन कार्य योजना का क्रियान्वयन होगा।




तुला

परिवार में अतिथियों का आमनन बना रहेगा। परिवार में महत्वपूर्ण कार्य सम्पन्न हो सकते हैं। परिवार में सुख-सुविधाएं बढ़ेंगी। व्यावसायिक स्थिति ठीक रहेगी।




वृष

व्यावसायिक कार्यों के लिए दिन अच्छा है। व्यावसायिक कार्यों में प्रगति एवं व्यावसायिक आय में वृद्धि होगी। अटक धन प्राप्त होगा। नवीन कार्य के संबंध में सकारात्मक आवासन प्राप्त होगा।



वृश्चिक

परिवार में मन को प्रसन्न करने वाले संदेश प्राप्त होंगे। मित्रों/रिश्तेदारों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।



मिथुन

चन्द्रमा अष्टम भाव में शुभ नहीं है। शुभ कार्यों में व्यवधान सामने आ सकता है। आज बनते कार्य बिगड़ सकते हैं। वाणी की कटुता के कारण परेशानी हो सकती है।




धनु

व्यावसायिक कार्यों से संबंधित मामलों में उचित सोच-विचार हो सकता है। नौकरीपेशा व्यक्तियों को मानसिक तनाव रहेगा। स्वास्थ्य संबंधित मामलों में लापरवाही ठीक नहीं रहेगी।



कर्क

परिवार में आपसी सहयोग-समन्वय बना रहेगा। परिवार में शुभ-मौलिक कार्य सम्पन्न हो सकते हैं। शुभ कार्य से संबंधित यात्रा संभव है।




मकर

मानसिक तनाव दूर होगा। मन:स्थिति में सुधार होगा। घर-परिवार में अतिथियों के आगमन से उत्सव जैसा माहौल रहेगा। व्यावसायिक वार्ता सफल रहेगी। आर्थिक स्थिति में सुधार होगा।



सिंह

स्वास्थ्य संबंधित चिन्ता दूर होगी। विवादित मामलों से राहत मिल सकती है। अस्त-व्यस्त दिनचर्या में सुधार होगा। व्यावसायिक कार्यों के लिए दिन अच्छा रहेगा।



कुंभ

आज अर्नगत कार्यों में समय खराब होगा। अनावश्यक धन खर्च हो सकता है। परिवारिक कार्यों के कारण भागदौड़ रहेगी। स्वास्थ्य का ध्यान रखें।



कन्या

आर्थिक स्थिति में सुधार होगा। आय में वृद्धि होगी। व्यावसायिक कार्यों में सफलता से मनोबल बढ़ेगा। महत्वपूर्ण कार्य योजना का क्रियान्वयन होगा। घर-परिवार में सुख-सुविधाएं बढ़ेंगी।



मीन

आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक धन प्राप्त होगा। व्यावसायिक प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा।

इस परिणाम के बाद सरकारी स्कूलों में रुझान बढ़ेगा



राजेन्द्र जोशी

परम्पराएं, मूल्य और सांस्कृतिक परिवेश पीढ़ी दर पीढ़ी हमारी धरोहर बनी हुई हैं। शिक्षा के क्षेत्र में सरकारी विद्यालय बच्चों के ज्ञान का केंद्र रहा है। हमारे विद्यालय जीवन मूल्यों का आधार होने के साथ ही भरोसेमंद भी रहे हैं। नई शिक्षा नीति हर स्तर पर शिक्षकों को समाज में उच्चतर सम्मान और गुरुकुल का स्थान देने में संभवत सहायता करेगी। सरकारी विद्यालयों में जहां बुनियादी क्षमताओं के साथ उच्चतर स्तर की तार्किक और समस्या समाधान संबंधी सज्ञानात्मक क्षमताओं

का विकास स्पष्ट रूप से देखा जा सकता है। देश में शिक्षा का बजट औसत रूप से अभी भी उतना नहीं है जितना होना चाहिए। बावजूद इसके सरकारी स्कूलों में संसाधन उपलब्ध करवाए जा रहे हैं। आज भी सरकारी स्कूलों में अभिभावक अपने बच्चों को विश्वास के साथ भर्ती कराते हैं।

सरकारी स्कूलों के संदर्भ में समाज में धारणाएं अभी भी निजी स्कूलों के मुकाबले ठीक नहीं हैं। अभिभावकों का मानना है कि पढ़ाई-लिखाई के मामले में सरकारी स्कूल के अध्यापक ध्यान नहीं देते जितना निजी स्कूलों में दिया जा रहा है। निजी स्कूलों की मोटी फीस और तामनाम अभिभावकों को आकर्षित करते रहे हैं। आंकलन किया जाए तो इनके मुकाबले सरकारी विद्यालयों में खर्च अधिक, स्टाफ प्रशिक्षित और मोटे वेतन के अद्यापक होने के बावजूद यह धारणा क्यों बनी है? इसका एकमात्र कारण निजी स्कूलों का परीक्षा परिणाम।

समाज का यह मानना है कि समुचित सुविधाओं के बावजूद सरकारी स्कूल अनुशासित तरीके से संकल्पित होकर बेहतर परिणाम क्यों नहीं दे पाते। फिलहाल सीबीएसई के 10वीं और 12वीं के नतीजे सुकून देने वाले आये

हैं। निजी स्कूलों को सरकारी के मुकाबले अधिक उपयोगी माना जा रहा है। यह नतीजा स्पष्ट रूप से साबित करते हैं कि नई शिक्षा नीति 2020 के तहत वर्ष भर विद्यार्थियों को अतिरिक्त कक्षाओं के माध्यम से अध्ययन करवाना, बच्चों के शैक्षणिक स्तर को सुधारना और निर्धारित पाठ्यक्रम के अनुसार बच्चों काम अधिक से अधिक समय बिताना। वैसे अगर देखा जाए तो पिछले वर्षों में सरकारी स्कूलों में एनसीईआरटी के पाठ्यक्रमों के आधार पर परिणाम बेहतर होने लगे हैं। यह स्थितियां बनी रही तो अभिभावकों का रुझान सरकारी विद्यालयों की तरफ और अधिक होगा। सरकारी विद्यालय का परीक्षा परिणाम जिस तरीके से उछाल पर आया है उससे ऐसा लगता है की समाज में बनी धारणाएं निजी स्कूलों का प्रोपेगंडा तो नहीं हैं।

विचारणीय विषय तो यह है सरकारी स्कूलों के प्रशिक्षित अध्यापक इस चैलेंज को स्वीकार करें और अपनी प्रतिष्ठा को कायम रख सके। सरकारी स्कूलों में उच्च स्तरीय पाठ्यक्रम से पढ़ाई होती है, केंद्रीय विद्यालयों के शिक्षकों की भर्ती प्रक्रिया और उनके वेतन में पहले से काफी सुधार हुआ है, अनुभवी शिक्षक होने के साथ ही स्कूलों

का वातावरण सुधरने लगा है, वर्तमान नतीजे स्पष्ट करते हैं की विद्यालय का वातावरण और अधिक खुशनुमा बनाया जाए, बच्चों को प्रोत्साहित किया जाए, शिक्षकों की कमी को दूर किया जाए, विद्यार्थियों पर और अधिक ध्यान दिया जाए तो निश्चित रूप से परिणाम और अधिक बेहतर हो सकते हैं।

राष्ट्रीय शिक्षा नीति 2020 के अन्तर्गत शिक्षा में अवसर उपलब्ध कराए जाए तो परिणाम बेहतर हो सकते हैं। केंद्रीय विद्यालयों की संख्या में भी बढ़ोतरी की जानी चाहिए। शहरी क्षेत्र में केवल सरकारी कार्मिकों के बच्चों के एंटेडमिशन ही केंद्रीय विद्यालयों में हो रहे हैं। सरकार को केंद्रीय विद्यालयों की संख्या में बढ़ोतरी की जानी चाहिए।

केंद्रीय संगठन विद्यालयों पर सरकारी तरीके से नहीं बल्कि गैर सरकारी तरीके से शिक्षा को संस्वती का मंदिर मानते हुए ध्यान दें, बेहतर अवसर उपलब्ध हो तो सरकारी विद्यालय कहीं भी किसी भी स्तर पर बेहतर परिणाम दे सकते हैं। समय-समय पर सरकारी तरीके से निरीक्षण ना हो बल्कि फ्रेंडली वातावरण के तहत अधिकारियों का अवलोकन हो तो निजी स्कूल सरकारी स्कूलों से आगे नहीं निकल सकती। जवाहर नवोदय

विद्यालय जो कि ग्रामीण क्षेत्रों में कार्यरत होने के बावजूद शत-प्रतिशत परिणाम के निकट पहुंच गए।

इस परिणाम के बाद सरकारी स्कूलों की तरफ विद्यार्थियों और अभिभावकों का रुझान बढ़ेगा, निजी स्कूलों का दिखावा कम होगा। मोटी फीस, बोझिल बस्ते और लटके-झटके से दूरी बनेगी। इस परिणाम से सरकारी स्कूल के वातावरण में जहां सुधार होगा वहीं बच्चों में विस्तृत ज्ञान और विविधता के प्रति सम्मान और संवेदनशीलता विकसित होगी। जरूरी यह है की केंद्रीय विद्यालयों के शिक्षक इस उपलब्धि को बरकरार कैसे रखें, यह अवसर मिला है कि जब समाज में सरकारी स्कूलों के प्रति एक सकारात्मक रवैया बनाया जा सकता है। यह तभी संभव होगा जब उपलब्ध संसाधनों का भरपूर उपयोग किया जाए। और विद्यार्थी और अभिभावकों के साथ मेल-जोल बढ़ाया जाये। अनावश्यक बस्ते के बोझ को कम किया जाये और वर्ष भर शैक्षिक तंत्र में गुणवत्ता और जवाबदेही की बुनियादी प्रक्रिया स्थापित की जाए। वंचित और विशेष ध्यान देने योग्य विद्यार्थियों पर बराबर ध्यान केंद्रित हो।

–राजेन्द्र जोशी,
शिक्षाविद-साहित्यकार

करणीसर भाटियान में खेजड़ी के 179 पेड़ काटे, पटवारी ने मौका रिपोर्ट डंठल की बनाई

तहसीलदार ने एफआईआर दर्ज करने के लिए पुलिस को पत्र लिखा तो वापस लौटा दिया

बीकानेर, (निर्स)। नोखा दहिया और जयमलसर में खेजड़ी के पेड़ काटने पर दो साल में एक ही कंपनी और उसके सहयोगियों पर 11 बार जुर्माना लगाया गया है। गजनेर स्थित उपनिवेशन तहसीलदार ने वर्ष 2023 और 2024 में खेजड़ी के पेड़ों की कटाई की शिकायतों की जांच कर सहायक आयुक्त उपनिवेशन के समक्ष 11 परिवाद पेश किए थे। यह सभी मामले दिल्ली और जोधपुर की फर्म व अन्य के विरुद्ध थे। इन सभी मामलों में राजस्थान काश्तकारी अधिनियम 86 के तहत 25900 रुपए जुर्माना वसूला गया था, यानी चोरी और वन अधिनियम की कार्रवाई के झंझट में नहीं फँसना पड़ा।

पूगल तहसील के करणीसर भाटियान में खेजड़ी के 179 पेड़ों पर आरी चल गई, लेकिन पटवारी ने मौका

रिपोर्ट डंठल की बना डाली। तहसीलदार ने एफआईआर दर्ज करने के लिए पुलिस को पत्र लिखा तो वापस लौटा दिया गया। अब केवल जुर्माना वसूली की कार्रवाई करके फाइल को बंद कर दिया जाएगा। सोलार एनर्जी की आड़ में जिले के कर्मांड और अनकमांड क्षेत्रों में हरियाली चौपट हो रही है। राज्य वृक्ष खेजड़ी की बलि दी जा रही है। पर्यावरणप्रेमी इसे बचाने में लगे हुए हैं, जबकि कार्रवाई के नाम पर केवल जुर्माना लगाकर छोड़ा जा रहा है। ताजा मामला पूगल तहसील के करणीसर भाटियान का है, जहां हलका पटवारी ने खेजड़ी के 179 पेड़ काटने की पुष्टि अपनी रिपोर्ट में की है, लेकिन मौका रिपोर्ट डंठल की बनाकर इतिश्री कर डाली। कटी हुई खेजड़ी का क्या हुआ, यह रिपोर्ट में दर्ज ही नहीं है। मौका रिपोर्ट की कार्रवाई के दौरान

मौजूद पर्यावरण प्रेमियों ने जेसीबी मशीन और ट्रैक्टरों के निशान तक पटवारी को दिखाए थे। जिन्हें रिपोर्ट का हिस्सा नहीं बनाया गया।

इसी रिपोर्ट के आधार पर पूगल तहसीलदार ने पूगल थाना एएसएचओ को एफआईआर दर्ज करने के लिए पत्र लिखा, जिसे वापस लौटा दिया गया। इतना ही नहीं पेड़ों की चोरी और अवैध परिवहन के मामले में पुलिस और वन विभाग ने भी चुप्पी साध ली है। अब पता चला है कि इस प्रकरण में अब राजस्थान काश्तकारी अधिनियम 1955 की धारा 86 में कार्रवाई कर रफा दफा करने की तैयारी की जा रही है, जिसके तहत एक पेड़ पर 100 रुपए जुर्माना लगाने का प्रावधान है। सौर प्लेटों की सफाई के लिए बड़ी मात्रा में पानी की आवश्यकता होती है। इसकी तिरछी प्लेटों पर जब सूरज की किरणें

सीधी पड़ती है तब स्थानीय तापमान में वृद्धि होती है। वनस्पति नष्ट होने से स्थानीय जीवों का खात्मा तय है। दूसरी और सौर ऊर्जा के लिए जो खेजड़ी, जाल, रोहिड़ा जैसे बड़े पेड़ काटे जाते हैं उससे पारिस्थितिकी का संतुलन नष्ट हो रहा है, क्योंकि ये पेड़ मरस्थल के जल चक्र, भूमि की उत्पादकता, शाकाहारी और मांसाहारी जीवों के भोजन चक्र, स्थानीय जलवायु व इस पर निर्भर अर्थव्यवस्था के निर्धारक है।

राजस्थान राइजिंग ग्लोबल इन्वेस्टमेंट समिट में सौर ऊर्जा के क्षेत्र में केवल बीकानेर जिले के लिए 19 लाख करोड़ रुपए के एमओयू किए गए हैं। इनमें एक गीगावाट तक के सोलर प्लांट लगाए जाने हैं। यानी मतलब साफ है, यदि हरियाली को बचाने के लिए ठोस कदम नहीं उठाए गए तो पर्यावरण को और भी अधिक नुकसान

होना तय है। जानकारी के अनुसार वर्तमान में करीब 19 सोलर कंपनियां ग्रामीण क्षेत्रों में प्लांट लगा रही हैं। यह सभी प्लांट नोखा दहिया, जयमलसर, रणधीसर, भानीपुरा, कावनी, जलालसर, खींचीया, कानासर, नूरसर, बदरासर, बांदवाला, सोनासर, भरुखेरा, करणीसर भाटियान, जालवाली, केला, बराला, बरजु, मेहरासर, लावूसर, नार्थ की ढाणी, राजासर भाटियान, कालासर, हापासर, जामसर, जगदेवाला, सूरसर, रामसर, अमरपुरा, छीला कश्मीर, बीड़नोक, बीकमपुर, देवड़ों की ढाणी, नाल बड़ी, नाल छोटी, कोडमदेसर, डाइया, गजनेर, खारी चरणान, गंगापुरा, गोविंदसर, गडियाला, गिराजसर, दियातरा, आकावाली, डेय, छत्तरगढ़, सत्तासर, गोरीसर, करणीसर, शुभलाई आदि गांवों में लग रहे हैं।

बड़बर गांव में सड़क निर्माण के प्लांट से निकलने वाले धुएं से लोग परेशान

प्लांट से निकलने वाली धुआं से दो किलोमीटर के दायरे में चारों ओर प्रदूषण फैला रहा है, जिसके विरोध में दर्जनों लोगों ने प्लांट पर विरोध प्रदर्शन किया

बुहाना, (निर्स)। बडबर गांव में सूरजगढ़-बुहाना सड़क मार्ग पर तीन वर्ष से एक सड़क निर्माण ठेकेदार ने डामर रोड़ी मिक्सचर प्लांट लगा रखा है। जिसमें तोड़ी गई पुरानी सड़कों का डामर व रोड़ी इस प्लांट में फिर से तैयार करते हैं। जिसका धुआं अधिक बनता है व जहरीला भी होता है। जिससे उठने वाले धुआं ने आस-पास रहनेवाले लोगों का जीना दुष्पर कर रखा है। घर प्लांट से निकलने वाली धुआं से दो किलोमीटर के दायरे में चारों ओर प्रदूषण फैला रहा है। जिसके विरोध में दर्जनों लोगों ने प्लांट पर विरोध प्रदर्शन किया।

लोगों ने बताया कि पास-पड़ोस में रहने वाले घरों के बच्चों व बूढ़ों के स्वास्थ्य प्रतिकूल प्रभाव पड़ रहा है। आमजन व पशु अनेक बीमारियों से घिरेता जा रहे हैं। इस प्लांट के आस-पास रहने वाले लोग गर्मी के मौसम में रात्रि को अपने घरों के बाहर नहीं सो सकते। सुबह उठते हैं तो सभी जगह काली धुआं की परत जमी रहती है। बाहर गलती से कोई कपड़ा रह गया तो सुबह उस पर कालिख जमी मिलती है। इतना ही नहीं किसानों के पशुओं



बडबर गांव में सूरजगढ़-बुहाना सड़क मार्ग पर डामर रोड़ी मिक्सचर प्लांट से निकलने वाले धुएं से आसपास रहने वाले ग्रामीण परेशान हो रहे हैं।


के स्वास्थ्य पर भी प्रतिकूल प्रभाव पड़ रहा है। इस प्लांट के जहरीले धुएं से फसलों को भी नुकसान होता है। इस प्लांट के दो किमी के चारों ओर दायरे में होने वाला पशु चारा व घास एवं सूखे

चारे को पशु मन मारकर खाते हैं। ग्रामीणों ने बताया समय रहते इस प्लांट को नहीं हटाया गया तो इस प्लांट के सामने अनिश्चितकालीन बरना प्रदर्शन करने को विवश होना पड़ेगा। इस

अवसर पर राजकुमार यादव, रामनिवास कौर, डेडराज, शीशराम गुर्जर, धनपत स्वामी, जयपाल, रामवतार गुर्जर, विजय यादव, हवलदार राजेंद्र यादव, अमित कुमार,

■ **तीन वर्ष से एक सड़क निर्माण ठेकेदार ने डामर रोड़ी मिक्सचर प्लांट लगा रखा है**

■ **तोड़ी गई पुरानी सड़कों का डामर व रोड़ी इस प्लांट में फिर से तैयार करते हैं, जिसका धुआं जहरीला होता है**



अमीलाल यादव, सतवीर गुर्जर, रामप्रताप यादव आदि लोग मौजूद थे। खेत मौलिक ने बताया कि मैंने

खेत ठेकेदार को रोड़ी डालने के लिए दिया था। उसने अपनी मनमर्जी से यह प्लांट लगा लिया, जो गलत है। इस

प्लांट की धुएं से राजकुमार यादव की सात वर्षीय बालिका इतनी बीमार हो गई, जिसका इलाज जयपुर चल रहा है। डॉक्टरों ने यहां से घर छोड़कर दूसरी जगह रहने की सलाह दी है।

संक्षिप्त

अहिल्या बाई की मनाई जन्म जयंती

करोली । अहिल्याबाई होल्कर की 300वी जन्म जयंती के उपलक्ष में भाजपा द्वारा कार्यक्रम के जिला संयोजक एवं जिला महामंत्री धीरेंद्र बैसला के नेतृत्व में कार्यशाला का आयोजन किया गया। जिसमें मुख्य अतिथि एवं मुख्य वक्ता चंपालाल गेदर ओबीसी मोर्चा प्रदेश अध्यक्ष,जिला अध्यक्ष गोवर्धन सिंह जादौन, सुनील यादव प्रदेश महामंत्री ओबीसी मोर्चा रहे। भाजपा शहर मंडल अध्यक्ष आशुतोष तिवारी ने बताया कि पुण्यश्लोक रानी अहिल्याबाई होल्कर 3०0वीं जन्म जयंती पर रविवार को कनक पैलेस में कार्यशाला का आयोजन किया गया। जिसमें मुख्य वक्ता ने अहिल्याबाई होल्कर के जीवन चरित्र पर प्रकाश डाला एवं अहिल्याबाई होलकर के बारे में सभी को बताया तथा इस उपलक्ष में जिले में दो कार्यक्रम होने की बात कही इस दौरान जिला महामंत्री गजेंद्र सिंह जादौन, कार्यक्रम से सहसंयोजक लज्जा रानी, शर्मा उर्फ योगी,जिला उपाध्यक्ष सुरेश शुक्ला, मंडल अध्यक्ष आशुतोष तिवारी, शिव गणेश, राजकुमार सिंह, मुरारी पाकड़, लाडम सिंह, संपत लाल कोहली,मंडल महामंत्री आशीष जैन, कपिल ज़िंदल,प्रशांत सारस्वत आदि सैकड़ों कार्यकर्ता मौजूद रहे।

विश्वबंधु आर्य बने कोषाध्यक्ष

गंगापुर सिटी । देवी स्टोर स्थित आर्य समाज मंदिर में रविवार को द्विवार्षिक चुनाव संपन्न हुए। चुनाव अधिकारी योगेंद्र आर्य की देखरेख में साप्ताहिक सत्संग के बाद चुनाव प्रक्रिया पूरी हुई। सर्वसम्मति से मदन मोहन बजाज को प्रधान और संतोष मसावता को मंत्री चुना गया। आशुतोष आर्य को प्रवक्ता की जिम्मेदारी दी गई। विश्वबंधु आर्य कोषाध्यक्ष और ओम प्रकाश डाबरा उपप्रधान बने। संजय आर्य को सह मंत्री नियुक्त किया गया। गिरीश आर्य आर्य वीर दल के अधिष्ठता और मनोज आर्य पुस्तकालय अध्यक्ष बने। पूर्व प्रधान ऋषीया लाल बजाज और मंत्री अभिषेक बंसल ने अपने कार्यालय की समीक्षा की। उन्होंने बताया कि पिछले दो वर्षों में समाज हित के कई कार्यक्रम आयोजित किए गए। सभी उत्सवों का आयोजन किया गया। उन्होंने सभी कार्यकर्ताओं का सहयोग के लिए धन्यवाद किया। नई कार्यकारिणी ने साप्ताहिक सत्संग को और बेहतर बनाने का संकल्प लिया। कार्यभार हस्तांतरण के दौरान मनोज आर्य, विश्वबंधु आर्य, संतोष मसावता, मदन मोहन गुप्ता, रमेश गहनेली, गजानंद गुप्ता समेत कई गणमान्य लोग उपस्थित रहे।

रैली की तैयारी बैठक

गंगापुर सिटी । रविवार को देवी स्टोर चौराहा स्थित कांग्रेस कार्यालय में ब्लॉक कांग्रेस कमेटी शहर व देहात की संयुक्त बैठक हुई। बैठक में 25 मई 2६25 को सलाई माणोपुर में होने वाली संविधान बचाओ रैली की तैयारियों पर विचार-विमर्श किया गया। प्रदेश कांग्रेस कमेटी के निर्देश पर आयोजित होने वाली इस रैली में ब्लॉक कमेटी के सदस्य, मंडल अध्यक्ष, पार्षद और अग्रिम संगठनों के पदाधिकारी शामिल होंगे। जिला कांग्रेस अध्यक्ष एडवोकेट गिर्रांज सिंह गुर्जर, विधासभा प्रभारी सुरेश गुर्जर और विधायक रामकेश मीना ने कार्यकर्ताओं को क्षेत्रवार जिम्मेदारियां सौंपी। विधायक मीना ने कहा कि गंगापुरसिटी से निर्धारित संख्या से दोगुने कार्यकर्ता रैली में शामिल होंगे। जिला अध्यक्ष ने बताया कि रैली में पीसीसी अध्यक्ष गोविन्दसिंह डोटसरा, नेता प्रतिपक्ष टीकाराम जुली, एआईसीसी सचिव दानिश अवरार समेत कई वरिष्ठ नेता मौजूद होंगे। बैठक में ब्लॉक कांग्रेस अध्यक्ष छोटैलाल व्यास, पीसीसी सदस्य मुकेश शर्मा, जिला कांग्रेस महासचिव कैलाशचंद सहित विभिन्न मंडल अध्यक्ष, पार्षद और कार्यकर्ता उपस्थित रहे। सभी ने रैली को सफल बनाने का संकल्प लिया।

युवा करेंगे सेवा

करोली । जिला युवा अधिकारी शरद त्रिपाठी ने बताया कि माय भारत करोली की ओर से युवा साथियों को नागरिक सुरक्षा में अपनी सेवाएं देने के लिए एक सुनहरा अवसर दिया जा रहा है जिसके माध्यम से युवा अपने देश के प्रति अपनी जिम्मेदारी निभा कर नागरिक सुरक्षा में अपना सहयोग कर सकते हैं उन्होंने बताया कि माय भारत स्वयंसेवक के तौर पर 18 से 29 वर्ष के मानसिक एवं शारीरिक तौर पर फिट युवा ऑनलाइन पोर्टल पर अपना रजिस्ट्रेशन कर नागरिक सुरक्षा में अपना योगदान दे सकते हैं हम सभी युवा साथियों को इस सुनहरे अवसर पर अपना सहयोग करना चाहिए तथा युवाओं को प्रेरित करना चाहिए जिससे कि देश में आने वाली आपदाओं से आसानी से नागरिकों को सुरक्षा दी।

उपजिला कलेक्टर ने निरीक्षण कर जाँची लोगों की मूलभूत सुविधाएं

करोली । करोली उप जिला कलेक्टर एवं नगर परिषद आयुक्त प्रेमराज मीना का नगर परिषद क्षेत्र में शनिवार को प्रातः सफाई सहित अन्य कार्यों का निरीक्षण एवं दौरा रहा।

जात रहे कि गत कई दिन से राष्ट्रदूत समाचार पत्र द्वारा आमजन कि बिजली,पानी,सफाई क्षतिग्रस्त सड़क कि समस्याओं को लेकर प्रमुखता से समाचार प्रकाशित किये गये जिसके बाद जिला प्रशासन के अधिकारी हरकत मे आये हालांकि शनिवार को भीषण गर्मी से लोगों का हाल बेहाल रहा लेकिन विधुत विभाग कि घोर अनदेखी के चलते “शनिवार को दोपहर 12:00 से साय 4:30 बजे तक विधुत कि आखमिचोली का खेल चलता रहा जिससे लोग पसीने से तर बरत दिखाई दिये राष्ट्रदूत समाचार पत्र मे श्रृंखलाबद्ध समाचार प्रकाशित होने के बाद जिला कलेक्टर नीलाभ सक्सेना हरकत मे आये और उन्होंने बरसात से पूर्व व्यवस्थाओ को देखते हुए उप जिला कलेक्टर को शहर का निरीक्षण करने के निर्देश दिये जिस पर शनिवार को प्रात 7:00 बजे उप जिला कलेक्टर एवं आयुक्त नगर परिषद ने अपने अधीनस्थ कर्मचारियों,सफाई निरीक्षक को एवं

नागरिक सुरक्षा को देखते हुए नियंत्रण कक्ष स्थापित

करोली (निं.सं.) जिला कलेक्टर नीलाभ सक्सेना ने बताया कि वर्तमान में नागरिक सुरक्षा की अभ्यास तैयारियों एवं कोई भी विपरीत परिस्थिति उत्पन्न होने की स्थिति में राज्य स्तरीय नियंत्रण कक्ष 0141-2282966 से समन्वय एवं सूचनाओं के आदान-प्रदान किये जाने हेतु जिला स्तर पर 24 घण्टे राउण्ड द क्लॉक आपातकालीन नियंत्रण कक्ष (07464-251335) स्थापना की जाकर राज्य स्तरीय नियंत्रण कक्ष को सूचनाओं के आदान-प्रदान हेतु उक्त नियंत्रण कक्ष में कार्मिकों को आगामी आदेशों तक ड्यूटी पर तैनात किया गया है। उन्होंने बताया कि नियंत्रण कक्ष का समय प्रातः 6:00बजे से दोपहर 2:00 बजे तक बलवीर शर्मा, संस्थापन अधिकारी पारी प्रभारी कार्यालय जिला कलक्टर मोबाइल नंबर 9413939439,जयदेव माली नागरिक सुरक्षा सदस्य सं.-28मोबाइल नंबर 8441990257, राधा मीना नागरिक सुरक्षा सदस्य सं.-19मोबाइल नंबर 8442069251,रामावतार गुर्जर नागरिक सुरक्षा सदस्य सं.-06

मीना बने किसान संघ के संभागाध्यक्ष

गंगापुर सिटी । नई मंडी परिसर में भारतीय किसान संघ की प्रांत प्रतिनिधियों की बैठक आयोजित की गई। बैठक में भरतपुर संभाग के सभी जिलों की गतिविधियों पर चर्चा हुई। प्रांत मंत्री लट्ठू सिंह गुर्जर ने नई संभाग कार्यकारिणी की घोषणा की। कार्यकारिणी में अजमेर सिंह को संभाग संरक्षक और बृजलाल मीना को अध्यक्ष नियुक्त किया गया। रामबीर सिंह को मंत्री बनाया गया। राजेंद्र सिंह और गिरिराज मीना को उपाध्यक्ष की जिम्मेदारी दी गई। दीनदयाल, बृजेन्द्र सिंह और राजाराम मीना को सह मंत्री नियुक्त किया गया। विभिन्न विभागों के प्रमुखों की भी नियुक्ति की गई। सतबीर सिंह को बीज प्रमुख, दीवान सिंह को युवा प्रमुख और प्रीतम सिंह को मंडी एवं सहकारिता प्रमुख बनाया गया। जवान सिंह व्यसन मुक्ति प्रमुख, लखमन सिंह गो सेवा प्रमुख और गोपाल लवानिया विद्युत प्रमुख नियुक्त हुए।

तिरंगा यात्रा 2 2 को, तैयारियों को लेकर 2 1 सदस्यी कमेटी गठित

गंगापुर सिटी । भारतीय सेना के ऑपरेशन सिंदूर की सफलता और वीर जवानों के सम्मान में 22 मई को तिरंगा शौर्य यात्रा निकाली जाएगी। यात्रा का शुभारंभ साय 4 बजे पुरानी अनाज मंडी प्रांगण से होगा। इस यात्रा की तैयारियों को लेकर पूर्व विधायक एवं भाजपा जिलाध्यक्ष के निवास पर बैठक आयोजित की गई। बैठक में भाजपा जिलाध्यक्ष मानसिंह गुर्जर, तिरंगा यात्रा संयोजक शिवरतन अग्रवाल, जिला संयोजक मनोज बंसल, प्रधान मंजू गुर्जर, संघ खण्ड कार्यवाह डॉ.मनोज जैन, अनुसूचित जाति मोर्चा प्रदेश उपाध्यक्ष अंजू जाटव, शहर मंडल अध्यक्ष मिथलेश व्यास, प्राणीण मंडल प्रतिनिधि रामभरोसी वेण्णव, महिला मोर्चा मंडल अध्यक्ष राधा दीक्षित, जिला उपाध्यक्ष महेन्द्र दीक्षित, पूर्व उपसभापति दीपक सिंघल, राजपूत



करोली उप जिला कलेक्टर एवं नगर परिषद आयुक्त प्रेमराज मीना ने नगर परिषद क्षेत्र में सफाई सहित अन्य कार्यों का निरीक्षण किया।

चौधरी पाडा, पुराना गर्ल्स कॉलेज भवन, मासलपुर गेट स्थित जाने वाले मुक्तिधाम मार्ग का सफाई निरीक्षण सहित रोड क्रॉसिंग,नालियों,सहित पेच गड्डे देखकर आवश्यक निर्देश दिए

सड़क निर्माण ठेकेदार को लेकर गणेश गेट ,हटवाडा,मदन मोहन जी जाने वाले मुख्य मार्गों सहित बारी पाडा,फूटाकोट चैराहा,चौधरी पाडा पुराना गर्ल्स कॉलेज भवन एवं मासलपुर गेट स्थित जाने वाले मुक्तिधाम मार्ग का सफाई निरीक्षण

सहित रोड क्रॉसिंग,नालियों,सहित पेच गड्डे देखकर आवश्यक निर्देश दिए एवं मोक्षधाम परिसर का अवलोकन किया मोक्ष धाम से शुक्ल खिड़कियों,नूर कॉलोनी होकर जगदम्बा लांज वाले रास्ते पर भी अतिक्रमणकारियों को

तृतीय श्रेणी अध्यापकों के स्थानान्तरण आदेश जारी

करोली । राजस्थान शिक्षक संघ राष्ट्रीय द्वारा जिले के 94 तृतीय श्रेणी अध्यापकों के स्थायीकरण आदेश जारी करने पर जिला परिषद के मुख्य कार्यकारी अधिकारी एवं जिला शिक्षा अधिकारी प्रारंभिक शिक्षा करोली का आधार प्रकट किया है। संगठन के जिला प्रवक्ता राजेन्द्र दीवान ने बताया कि वर्ष 2022 में जिले में नियुक्त तृतीय श्रेणी अध्यापकों के दो वर्ष का परीयोगा काल पूर्ण होने पर संगठन के प्रतिनिधि मण्डल ने जिला अध्यक्ष अशोक कुमार मीना व महामंत्री गिरधारी लाल नामा के नेतृत्व में जिला शिक्षा अधिकारी को ज्ञापन सौंप कर शीघ्र स्थाई करण किए जाने की माँग की थी। जिस पर त्वरित कार्रवाई करते हुए जिला शिक्षा अधिकारी इंद्रेश तिवारी ने 20 मार्च तक आवेदन आनलाइन करने वाले शिक्षकों के प्रकरण जिला परिषद को भिजवाए गए थे। जिला परिषद के मुख्य कार्यकारी अधिकारी शिवचरण मीना द्वारा अनुमोदन के पश्चात जिला शिक्षा अधिकारी द्वारा इनके स्थाई करण आदेश जारी किया।

कलक्टर ने सुनी आमजन की परिवेदनाएं

करोली । आमजन की समस्याओं की सुनवाई व उनके त्वरित निस्तारण के लिए जिला कलक्टर नीलाभ सक्सेना ने नादौती पंचायत समिति की ठाम पंचायत गढमौरा में राजि चैपाल के दौरान जनसुनवाई आयोजित की गई। जनसुनवाई में जिला कलेक्टर ने राजस्थान सम्पर्क पोर्टल पर प्राप्त एवं लिम्बित प्रकरणों का 15 दिन के अन्दर निस्तारण करने के निर्देश संबंधित अधिकारियों को दिये। गर्मी के मौसम को देखते हुए जिला कलक्टर ने रात्री चैपाल में प्राप्त आमजन की परिवेदनाओं को गंभीरता से निस्तारण करने के निर्देश पीएचईडी के अधिकारियों को दिये जिससे की पेयजल के संबंध में किसी प्रकार की समस्या का सामना नहीं करना पड़े। जनसुनवाई में जिला कलक्टर ने परिचादियों की समस्याएं संवेदनशीलता

सुनी और उनके शीघ्र निस्तारण के लिए संबंधित अधिकारियों को निर्देश दिये। जिससे आमजन को अनावश्यक रूप से किसी भी प्रकार की समस्या का सामना नहीं करना पड़े। इस दौरान रास्ता बनवाने, नामांतरण खुलवाने, पेयजल आपूर्ति करवाने, लाईट कनेक्शन दिलवाने, सामूहिक भवन बनवाने,गांव में साफ सफाई करवाने, छात्रावास खुलवाने, सडक बनवाने, स्कूल में अध्यापक लगवाने, जल जीवन मिशन के तहत पेयजल व्यवस्था करवाने वगैरै संचालित करवाने, खेल मैदान बनवाने सहित विभिन्न विभागों के कई परिवाद प्राप्त हुए। जिन पर जिला कलेक्टर ने प्रत्येक प्रकरण की व्यक्तितगत सुनवाई करते हुए संबंधित अधिकारियों को शीघ्रता से नियमाुसार कार्यवाही करने एवं आमजन को लाभाप्नित करवाने के निर्देश प्रदान किए। जिला कलेक्टर ने

आगामी मानसुन को देखते हुए ठाम पंचायतों में अधिक से अधिक वृक्षारोपण कर हरियाली राजस्थान को सफल बनाने की अपील की जिससे पर्यावरण स्वच्छ बन सके साथ ही अपनी पंचायतों में उचित साफ-सफाई कर सोनर्दीकरण सुनिश्चित करने को कहा। रात्री चैपाल के दौरान पुलिस अधीक्षक बृजेश ज्योति उपाध्याय, अतिरिक्त जिला कलेक्टर हेमराज परडिवाल, पशुपालन विभाग के संयुक्त निदेशक डॉ गंगासहाय मीणा, पीहर्चईडी के अधीक्षण अभियान्ता प्रकाश चंद मीणा, सूचना सन संपर्क कार्यालय के सहायक निदेशक धर्मेन्द्र कुमार मीणा, एसीइएम व उपखण्ड अधिकारी धर्मेन्द्र वर्मा, विकास अधिकारी ऋषिराज मीना सहित अन्य जिला एवं ब्लॉक स्तरीय अधिकारी, कर्मचारी एवं बडी संख्या में परिव्रादी उपस्थित रहे।

पोस्टर बनाओ प्रतियोगिता का परिणाम जारी

करोली । भारतीय सांस्कृतिक निधि इंटेक द्वारा आयोजित अखिल भारतीय सेलीब्रेटिंग इण्डिया पोस्टर बनाओ प्रतियोगिता में पीएम महात्मा गांधी राजकीय उच्च माध्यमिक विद्यालय कैलादेवी की सातवीं कक्षा के विद्यार्थी शिवम् की रोजनल स्तर पर विजेता घोषित किया गया है।

भारतीय सांस्कृतिक निधि इंटेक के विरासत शिक्षा एवं संचार सेवा प्रभारी राजेन्द्र दीवान ने बताया कि विद्यार्थियों को अपनी लोककलाओं, संस्कृति,परम्पराओ व रीतिरिवाजों आदि अमूर्त विरासतों के संरक्षण व संवर्धन के प्रति जागरूक करने के लिए आयोजित इस प्रतियोगिता में शिवम् ने मन्दिर मदन मोहन जी में नंदोत्सव पर छाक लुटाने की विरासत कालीन परम्परा का चित्रांकन तथा आलेख लेखन किया था। इण्डियन नेशनल ट्रस्ट फॉर आर्ट एंड कल्चरल हैरिटेज चैप्टर करोली के कन्वीनर पूर्व नरेश कृष्ण चन्द्र पाल एवं को-कन्वीनर राव शिवराज पाल सिंह ने शिवम् की उपलब्धि पर खुशी व्यक्त करते हुए प्रेरक शिक्षाका अर्चना अठवावल व विद्यालय के प्रिंसिपल को बधाई दी है।चैप्टर सचिव गोविन्द सिंह सैंगर ने बताया कि फरवरी माह में आयोजित की।

‘स्काउट गाइड जल बचाने के लिए आमजन को प्रेरित करें’

करोली । राजस्थान राज्य भारत स्काउट व गाइड जिला मुख्यालय करोली के तत्वाधान में जिला स्काउट गाइड भवन में आयोजित किया जा रहे डीएलएड स्काउट गाइड टाुप शिविर के शुभारंभ के अवसर पर डीएलएड प्रशिक्षणार्थी बालिकाओं को संबोधित करते हुए कहा की स्काउट गाइड के प्रशिक्षण के उपरांत आमजन को जल संरक्षण एवं वृक्षारोपण हेतु प्रेरित करें। सीओ स्काउट अनिल कुमार गुप्ता ने बताया की 14 से 20 मई तक जिला स्काउट गाइड भवन में आयोजित किया जा रहे सात दिवसीय आवासीय स्काउट गाइड टाुप शिविर के उद्घाटन अवसर पर आयोजित एक जर्बक रामदुलारी शिक्षक प्रशिक्षण विद्यालय खेडा की प्रधानाचार्य डॉ. ज्योति शर्मा के नेतृत्व में राजस्थानी परंपरा के अनुसार तिलक लगाकर स्वागत किया बोदीकुई जिला दौसा के प्रशिक्षक सुरेश चंद शर्मा ने स्कार्फ पहनाकर स्वागत किया मुख्य ब्लॉक शिक्षा अधिकारी ने शिविर का झंडा रोहण कर शुभारंभ कियाइस अवसर पर राष्ट्रपति रोवर मान प्रकाश शर्मा,रोवर लीडर धर्मराज गुर्जर उपस्थित थे।

अधिक पेड लगाए एवं उनका पोषण करें साथ ही जल संरक्षण हेतु आमजन को प्रेरित करें जिससे सभी को पानी उपलब्ध हो सके उन्होंने कहा कि जलवायु परिवर्तन के कारण एवं पेड़ों की अंधा धुंध कटाई के कारण आज मौसम में काफी परिवर्तन हो गया है और तापमान 5० डिग्री से ऊपर जाने लगा है जो मानव के लिए अत्यधिक घातक है जिसमें स्काउट गाइड अपना दायित्व समझते हुए आमजन को वृक्षारोपण हेतु भी प्रेरित करें इससे पूर्व मुख्य ब्लॉक शिक्षा अधिकारी के शहर में पहुंचने पर सहायक शिविर संचालक पूरन सिंह डागुर के नेतृत्व में गाई ऑफ ऑनर प्रदान कर स्वागत किया जिसके अध्यक्ष कृष्ण कुमार जैन के प्रशिक्षण विद्यालय खेडा की प्रधानाचार्य डॉ. ज्योति शर्मा के नेतृत्व में राजस्थानी परंपरा के अनुसार तिलक लगाकर स्वागत किया बोदीकुई जिला दौसा के प्रशिक्षक सुरेश चंद शर्मा ने स्कार्फ पहनाकर स्वागत किया मुख्य ब्लॉक शिक्षा अधिकारी ने शिविर का झंडा रोहण कर शुभारंभ कियाइस अवसर पर राष्ट्रपति रोवर मान प्रकाश शर्मा,रोवर लीडर धर्मराज गुर्जर उपस्थित थे।

खेतों के नलकूप से बिजली केबल चोरी

करोली । ग्राम पंचायत नारौली डांग में खेतों पर लगे नलकूपों से बिजली केबल चोरी का सिलसिला धमने का नाम नहीं ले रहा है जिससे लोगों में रोष व्याप्त है। पुलिस के अनुसार ग्राम पंचायत नारौली डांग में राजकुमार पुत्र किशोरी लाल मीना ने मामला दर्ज कराया कि वह शनिवार की शाम अपने खेतों पर गया था। खेतों पर लगे नलकूप को जाकर देखा तो नलकूप पर स्टार्टर से नलकूप में लगी बिजली केबल को अज्ञात चोरों ने काटकर चोरी कर ले गए।जिससे आर्थिक नुकसान हुआ है। पंडित किसान के पूर्व में ३ जून 2020 रात करीब 10:00 बजे नारौली डांग रिहायशी आवास के पीछे वाले कमरे का रोशनदान जंगला तोड़कर कमरे में रखे लोहे के बक्से में दो सोने की चैन,एक सोने की व एक चांदी की अंगुठी,हाथ की घड़ी, एक नोकिया मोबाइल फोन,1.20 लाख रूपए की नगदी, दो बैग में रखे 6० हजार रूपए की नगदी सहित कमरे में रखी।

देश के सैन्य पराक्रम, तिरंगे के सम्मान को जन-जन तक पहुंचाना है

शिक्षा परिवार जिलाध्यक्ष डॉ.अनुज शर्मा, एडवोकेट सीताराम, विष्णु गुरुजी, गौसेवक विजय गोयल, एबीवीपी सीताराम गुर्जर द्वारा अपने सुझाव प्रदान किए गए। यात्रा का मुख्य उद्देश्य प्रधानमंत्री नरेंद्र मोदी के नेतृत्व में देश के सैन्य पराक्रम, ज्ञा प्रेम और तिरंगे के सम्मान को जन-जन तक पहुंचाना है। इस यात्रा में शहर के सभी सामाजिक, धार्मिक और व्यापारिक समूहों को जोड़ा जाएगा। कार्यक्रम की व्यवस्था के लिए 21 सदस्यीय आयोजन समिति का गठन किया जाएगा।

सार-समाचार डिजिटल लाइब्रेरी का फीता काटकर शुभारंभ

सुरौठ । नगर पालिका क्षेत्र में छात्राओं व महिलाओं के लिए परीक्षाओं कि तैयारियां करने के लिए पहली व एकमात्र अनुभवी डिजिटल लाइब्रेरी का रविवार को सुरौठ पुलिस चौकी के पास पंडित मंहेश चंद्र शर्मा द्वारा विधि विधान पूर्वक पूजा अर्चना करवाते हुए लाइब्रेरी का शुभारंभ करवाया गया ,जिस पर कार्यक्रम की मुख्य अतिथि नगरपालिका अध्यक्ष पिकेश शर्मा रही व विशिष्ट अतिथि भाजपा नेता अमर सिंह मीणा, ब्राह्मण समाज सुरौठ अध्यक्ष बालकृष्ण शर्मा रहे जिस पर पधारे अतिथि गणों ने फीता काटकर लाइब्रेरी का उद्घाटन करवाया गया, जिस पर पधारे हुए सभी अतिथि गणों का रामवतार शर्मा व रमाकांत शर्मा, रमन, मोनू शर्मा द्वारा स्वागत सम्मान किया गया व साथ ही साथ लाईब्रेरी संचालिका अनुभवी शर्मा ने जानकारी देते हुए बताया कि सभी छात्र-छात्राओं के लिए स्वच्छ सुरक्षित व शांतिपूर्ण वातावरण रहेगा, जिसमें सुविधाएं मैगजिन, हाई स्पीड वाई-फाई, वाहन पार्किंग सुविधा वातानुकूलित कैपस से आर ओ वॉटर,सीसी टीवी,कैमरा,त्र शांतिपूर्ण वातावरण रहेगा व बेहतर से बेहतर सभी सुविधाएं छात्राओं के लिए उपलब्ध करवाई गई है जिससे कि तैयारी करने वाली छात्राएं शांतिपूर्ण तरीके से अपनी परीक्षा का आई कार्ड पहनाकर स्वागत सत्कार किया गया इस मौके पर कई लोग उपस्थित रहे।

‘वाहन पोर्टल पर मोबाइल नम्बर अपडेट करें’

करोली । जिला परिवहन अधिकारी धारा सिंह ने बताया कि परिवहन एवं सडक सुरक्षा विभाग राजस्थान जयपुर के द्वारा सभी वाहन मालिकों को निर्देशित किया है कि वह अपने वाहनों पर मोबाइल नम्बर विभाग के वाहन पोर्टल पर आवश्यक रूप से दर्ज करावें। उन्होंने बताया कि यदि किसी के मोबाइल नम्बर गलत दर्ज है तो उसे अपडेट करावें जिससे आपके वाहन से संबंधित समस्त जानकारी आप अपने मोबाइल पर मैसेज, एसएमएस के जरिये प्राप्त कर सकते हैं। उन्होंने बताया कि इस हेतु आप जिला परिवहन कार्यालय, करोली में वाहन के मूल दस्तावेज एवं आधार कार्ड सहित किसी भी कार्यदिवस में उपस्थित होकर कार्यालय में अपना मोबाईल नम्बर वाहन पोर्टल पर अपडेट कर सकते हैं। या वाहन पोर्टल पर अपना मोबाईल नम्बर आप स्वयं भी अपने स्तर से अपडेट कर सकते हैं। यदि आपके आधार कार्ड में मोबाईल नम्बर अपडेट है तो विभाग के ऑिद 4.० पोर्टल पर जाकर सिटीजन सर्विसेस में अपने वाहन का नम्बर, चैचिस नं० एवं इंजन नं० आदि दर्ज कर आधार ओटीपी प्राप्त कर अपना मोबाईल नम्बर अपडेट कर सकते हैं।

ठंडे पानी की व्यवस्था

गंगापुर सिटी । रेलवे स्टेशन पर दिगंबर जैन सोशल ग्रुप पिछले 15 वर्षों से यात्रियों को पिशुल्क डंडा पानी उपलब्ध करा रहा है। ग्रुप के राष्ट्रिय सचिव नरेंद्र जैन नृत्या के अनुसार एक दर्जन वाटर टॉली का उपयोग किया जाता है। प्रत्येक टॉली पर चार से पांच जल सेवक तैनात रहते हैं। कार्यकर्ता प्लेटफॉर्म पर बीड की स्थिति में ट्रेन की खिड़कियों से यात्रियों तक पानी पहुंचाते हैं। वे यात्रियों को पानी पिलाने के साथ उनकी बोलाल और धर्मस भी भर देते हैं। ग्रुप के अध्यक्ष कृष्ण कुमार जैन के मुताबिक यह सेवा शाम 6 बजे से रात साढे 9 बजे तक चलती है। इस सेवा में करीब 50 कार्यकर्ता शामिल होते हैं। इनमें महिलाएं, पुरुष और बच्चे सभी सम्मिलित हैं। रेलवे प्रशासन भी इस पहल को पूरा समर्थन देता है। कोटा मंडल के करीब डेढ दर्जन स्टेशनों पर विभिन्न सामाजिक संगठनों की जल सेवा की अनुमति मिली है। गंगापुर सिटी में दिगंबर जैन सोशल ग्रुप के अतिरिक्त अन्य समाजसेवी भी इस कार्य से जुड़े हैं। वे अपने व्यस्त कार्यक्रम से समय निकालकर इस सेवा में योगदान अतिरिक्त हैं।

विश्व उच्च रक्तचाप दिवस मनाया

करोली । विश्व उच्च रक्तचाप दिवस के अवसर पर जिले भर में स्क्रीनिंग और जागरूकता कार्यक्रमों का आयोजन किया गया,जिसके अंतर्गत उच्च रक्तचाप की जांच कर आमजन को स्वस्थ जीवन शैली के लिए प्रेरित किया। कार्यवाहक सीएमएचओ डॉ. सतीश चंद मीणा ने बताया कि अमेरिका में मृत्यु का मुख्य कारण हृदय रोग एवं उच्च रक्तचाप है। विगडते खानपान और असंयमित जीवन शैली के कारण उच्च रक्तचाप बीपी के मरीजों की संख्या बढ़ती जा रही है। विश्व उच्च रक्तचाप दिवस पर स्वस्थ जीवन शैली अपनाने के लिए प्रेरित कर उच्च रक्तचाप से होने वाली मृत्यु को कम करने का प्रयास किया जा रहा है। उन्होंने बताया कि उच्च रक्तचाप से बचाव की जानकारी आमजन को जागरूकता अभियान चलाकर प्रदान करने का कार्यक्रम चलाया जा रहा है जो 16 जून तक संचालित रहेगा। उन्होंने बताया कि जागरूकता अभियान कार्डियोस्कुलर हेल्थ एवं एवरीवन थीम पर आयोजित किया इस अवसर पर जिले के चिकित्सा संस्थानों स्क्रीनिंग शिविर का आयोजन में बीपी की जांच की गई और संस्था पर प्रदर्शित आईसीसी के द्वारा आमजन को स्वस्थ जीवन शैली के लिए प्रेरित किया गया। उन्होंने बताया कि इस अभियान दौरान 3० वर्ष से ऊपर के आयु के प्रत्येक व्यक्ति को अपनी बीपी की जांच करानी चाहिए जिससे समय पर पता लगाकर बीपी को नियंत्रित किया जा सके।

डॉ मीणा ने संभाला अतिरिक्त कार्यभार

करोली । जिला प्रजनन एवं शिशु स्वास्थ्य अधिकारी डॉ .जयंतीलाल मीणा ने सीएमएचओ पर का अतिरिक्त कार्यभार रविवार को संभाला। डॉ. मीणा को शनिवार को शाम प्रीति माथ्रु संयुक्त शासन सचिव चिकित्सा एवं स्वास्थ्य सेवाएं टाुप 2 द्वारा आदेश जारी हुआ करोली सीएमएचओ का अतिरिक्त कार्यभार संभालते हुए डॉ. जयंतीलाल मीणा ने विभागीय योजना और कार्यक्रमों में प्राप्ति के लिए कार्य योजना बनाकर कार्य करने, चिकित्सा एवं स्वास्थ्य सेवाओं को सुदृढ़ करने,स्वास्थ्य कर्मियों की परेशानियों और समस्याओं का त्वरित समाधान प्रस्तुत प्रेमत्व के साथ कार्य की बात कही। पद का दायित्व के साथ स्ट्राफ द्वारा माला और साफा पहनाकर स्वागत किया गया।

तिरंगा यात्रा कों लेकर किया जनसंपर्क

करोली । करोली में होने वाली तिरंगा यात्रा कों लेकर भाजपाईयो ने जिला मुख्यालय पर लोगों से सम्पर्क किया। यात्रा के जिला सयोजक जीतू शुक्ला व सुरेश शुक्ला ने बताया की यहाँ करोली में संचालित डिफेन्स एकेडमी में सेना भर्ती को तैयारी कर रहे सैकड़ो युवाओं से मिलकर तिरंगा यात्रा कों सफल करवाने का आ आन किया है जिस पर युवाओं ने अधिक से अधिक संख्या में शामिल होने का वादा करते हुए भारत माता की जय का उद्घोष किया इस मौके पर भल्लू सिंह गुर्जर,वरण चतुर्वेदी,नरेंद्र चैधरी आदि उपस्थित रहे।

बसपा की बैठक 23 मई को

झुंझुनू, (निसं)। बहुजन समाज पार्टी की बैठक 23 मई को होगी। बहुजन समाज पार्टी प्रदेश कार्यालय जयपुर से प्राप्त आदेशनुसार से 23 मई 2025 को अंबेडकर भवन झुंझुनू में दोपहर दो बजे झुंझुनू जिले के जिला स्तरीय संगठन समीक्षा एवं कार्यकर्ता सम्मेलन होगा। इस कार्यक्रम के मुख्य अतिथि केंद्रीय स्टेट कॉर्डिनेटर प्रदेश प्रभारी नर्बदा प्रसाद अहिरवार एवं केंद्रिय स्टेट कॉर्डिनेटर राजस्थान भगवानसिंह बाबा, बहुजन समाज पार्टी के राजस्थान प्रदेश अध्यक्ष एडवोकेट प्रेम बारूपाल, जोन इंचार्ज दर्राम मेघवाल एवं सज्जनलाल जी चूड़ी रहेंगे। बैठक की अध्यक्षता झुंझुनू जिलाध्यक्ष एडवोकेट धर्मपाल बंशीवाल करेंगे।

विनोद बागड़ी जिलाध्यक्ष नियुक्त

सादुलपुर, (निसं)। विनोद बागड़ी हरपालू को राष्ट्रीय गौरक्षक सेना को जिलाध्यक्ष नियुक्त किया गया। रविवार शाम चार बजे दी जानकारी के अनुसार राष्ट्रीय अध्यक्ष चौधरी शैलेन्द्र पहलवान ने देश प्रेम की भावना और एक समाज सेवी व संघर्षशील, मार्गदर्शी विनोद बागड़ी को सादुलपुर विधानसभा क्षेत्र से जिलाध्यक्ष पद पर नियुक्त किया है।

मतदान करने की तिथि 26 मई

करोली (निं.सं.) उप जिला निवाचन अधिकारी (अतिरिक्त जिला कलेक्टर) हेमराज परडिवाल ने बताया कि राज्य निवाचन आयोग,जयपुर द्वारा जिले में रिक्त चल रहे पंचायत समिति सदस्यो, वार्ड पंच के उपनिर्वाचन की घोषणा की गई है।

सरकारी जमीन पर कबाड़ी की दुकान रखने को लेकर दो पक्षों में पथराव हुआ

दोनों पक्षों ने एक-दूसरे पर कांच की बोतलें और पत्थर फेंके, दोनों पक्षों के छह लोग घायल

भरतपुर, (निसं)। मथुरा गेट थाना इलाके में सरकारी जमीन पर कबाड़ी की दुकान रखने को लेकर दो पक्षों में जमकर झगड़ा हो गया। दोनों पक्षों ने एक-दूसरे पर कांच की बोतलें और पत्थर फेंके। झगड़े में दोनों पक्षों के करीब छह लोग घायल हुए हैं। पथराव के लाइव वीडियो भी सामने आये हैं, जिनमें साफ़ पथराव करते हुए लोग दिखाई दे रहे हैं। मछली मोहल्ला की सड़क पर पत्थर और कांच की बोतल के टुकड़े पड़े हुए हैं।

मथुरा गेट थाने के एसएसआई रतिराम ने बताया कि मछली मोहल्ला में दो पक्षों में झगड़ा हुआ है। यासिर और साबिर दो पक्ष हैं। दोनों पक्षों में सरकारी जमीन पर कबाड़ी की दुकान रखने को लेकर विवाद हुआ था। झगड़े की सूचना पर पुलिस की टीम मौके पर पहुंची है। फिलहाल मौके पर शांति है। दोनों पक्षों से करीब छह



भरतपुर के मछली मोहल्ला में दो पक्षों में पथराव की सूचना के बाद मौके पर पुलिस जाब्ता तैनात रहा।

लोग घायल हुए हैं, जिन्हें इलाज के लिए आरबीएम अस्पताल भिजवा दिया गया है। दोनों पक्षों से शिकायत देने के लिए कहा गया है। पुलिस की

टीम के आने से पहले पहले दोनों पक्षों ने एक दूसरे पर पत्थर और कांच की बोतल फेंके हैं। दोनों पक्षों में करीब 20 मिनट तक पथराव हुआ। मछली

मोहल्ला की सड़कों पर कांच की बोतल के टुकड़े और पत्थरों के टुकड़े पड़े हुए हैं। दोनों पक्ष एक दूसरे पर सरकारी जमीन पर कब्जा करने का

■ पथराव के लाइव वीडियो भी सामने आये हैं, जिनमें साफ़ तौर पर पथराव करते हुए लोग दिखाई दे रहे हैं

■ दोनों पक्ष एक दूसरे पर सरकारी जमीन पर कब्जा करने का आरोप लगा रहे हैं, दोनों पक्षों में से किसी पक्ष ने पुलिस में शिकायत नहीं दी है

आरोप लगा रहे हैं। फ़िलहाल दोनों पक्षों में से किसी पक्ष ने पुलिस में शिकायत नहीं दी है।

भरतपुर जिले में आए तेज अंधड़ और बारिश ने तबाही मचाई



भरतपुर में तेज अंधड़ और बारिश से पोल, ट्रांसफार्मर और विशाल पेड़ धराशायी हो गये।

■ तेज हवाओं व बारिश के कारण बिजली के पोल, ट्रांसफार्मर और विशाल पेड़ गिर गए

■ पशु बाढ़ों की दीवारें ढह गई और छप्पर और टिनशेड उड़ गए, सड़कों पर गिरे पोल और पेड़ों के चलते रास्ते अवरुद्ध हो गये

के छप्पर एवं टिन उड़ने के साथ कच्ची-पक्की दीवारें ताश के पत्तों की तरह ढह गईं। कई घरों में तेज हवा से घर पर पेड़ टूटकर गिर जाने से लोगों की परेशानी बढ़ गई है। इसके अलावा कहीं पोल, ट्रांसफार्मर और विशाल पेड़ धराशायी हो गए। सड़कों पर गिरे पोल और पेड़ों के चलते रास्ता अवरुद्ध हो

जाने से यातायात प्रभावित हुआ। गांव में बिजली आपूर्ति पूरी तरह से ठप है और रास्तों को खोलने के लिए स्थानीय लोग अपने स्तर पर कोशिश कर रहे हैं। इस घटना में कोई बड़ी हानि नहीं हुई। इस अंधड़ और बारिश से किसानों को हजारों रुपए का नुकसान जरूर हुआ है।

पाक से हेरोइन मंगवाने के आरोपियों से खुफिया एजेंसियां पूछताछ करेंगी

श्रीगंगानगर, (निसं)। यहां 300 ग्राम हेरोइन के साथ पकड़े गए दोनों आरोपियों का पुलिस रिमांड तीन दिन के लिए बढ़ाया गया है। सूजों के अनुसार अब खुफिया एजेंसियां आरोपियों से संयुक्त पूछताछ करेंगी। गौरतलब है कि हेरोइन तस्करी के आरोपी सुरेंद्र कुमार उर्फ सोनू निवासी बीड़बायला सीधे पाकिस्तानी तस्कर बिलाल के संपर्क में था। पाकिस्तानी तस्कर बिलाल से अटारी बॉर्डर के नजदीक हेरोइन मंगवाने और हवाला के जरिए पैसा पाकिस्तान भेजने की बात सामने आई।

■ 300 ग्राम हेरोइन के साथ पकड़े गए दोनों आरोपियों का पुलिस रिमांड बढ़ाया

■ हेरोइन तस्करी के आरोपी सुरेंद्र सीधे पाकिस्तानी तस्कर बिलाल के संपर्क में था

ऐसे में मामला सीधे-सीधे राष्ट्रीय सुरक्षा से जुड़ गया। अब खुफिया एजेंसियां संयुक्त पूछताछ में यह पता लगाने की कोशिश कर सकती हैं कि सुरेंद्र कुमार उर्फ सोनू हेरोइन तस्करी के अलावा अन्य गतिविधियों में भी शामिल रहा है या नहीं बॉर्डर पर हेरोइन की खेप की डिलीवरी

लेने के लिए लोकेशन आदि के फोटोग्राफ शेयर करने की बात भी सामने आई है। भारत-पाकिस्तान तनाव के बीच खुफिया एजेंसियां इन सभी विषयों पर पूछताछ कर सकती हैं। गौरतलब है कि मंगलवार को सदर पुलिस ने सुरेंद्र उर्फ सोनू के साथ 29 एमएल जीवनदेसर निवासी राजेंद्र पुत्र

आदराम को गिरफ्तार किया था। दोनों के पास 300 ग्राम हेरोइन और 1.54 लाख रुपए ड्रग मनी बरामद हुई थी। दोनों आरोपी पिछले तीन दिन से पुलिस हिरासत में थे। इस दौरान इन्हें अटारी बॉर्डर ले जाकर डिलीवरी की जगह के बारे में जानकारी ली गई। इसके अलावा आरोपियों के अंतरराष्ट्रीय तस्करों के साथ संबंधों और भारत में हेरोइन को खरीदने वालों के बारे भी पूछताछ की गई। आरोपियों का पुराना क्रिमिनल रिकॉर्ड भी खंगाला जा रहा है ताकि इनके अन्य संपर्कों का पता लगाया जा सके।

तीन मकानों सहित मंदिर में चोरी

भीलवाड़ा, (निसं)। आसिंद थाने के अंतर्गत बराना क्षेत्र के रैगरो का खेड़ा में रविवार मध्य रात्रि को तीन मकानों सहित सगशजी मंदिर में अज्ञात चोर लाखों रुपए के जेवर सहित नगदी लेकर भाग गए। ग्रामीणों ने बताया कि बाबूलाल रेगर, भंवरलाल भील, लादराम तेली के मकानों में चोरों ने वारदात को अंजाम दिया।

रैगरो का खेड़ा निवासी गणेश लाल रेगर ने बताया कि बाबूलाल रैगर सहित पूरा परिवार रिस्तेदारी में बहिन के वहां समोड़ी गांव में गए हुए थे। सुबह पड़ोसियों ने फोन कर जानकारी दी तब चोरी की वारदात का पता चला। बताया कि बाबूलाल के मकान से चोर एक किलो चांदी के आभूषण, एक तोला सोने के झूमरिया सहित 28 हजार रुपए ले गए। इसके साथ ही भंवर भील के मकान से पोछे की जाली तोड़कर पेटी ले गए जिसमें सोने की झूमरिया, बाजू सहित कपड़े की पेटी ले गए। परिवार वाले कमरे के बाहर सो रहे थे। वहीं कुछ दूर पर खेत में ही मकान बनाकर रह रहे लादराम तेली के मकान से भी चोर कपड़े की पेटी लेकर चले गए जो कुछ दूर पर जाकर जंगल में छोड़ गए, जिसमें से चांदी का कड़ा सहित कुछ कपड़े ले गए। चौथी घटना गांव में ही सगशजी मंदिर में भी हुई। पुलिस को सूचना दी गई पुलिस मौके पर पहुंची। ग्रामीणों ने बताया कि मंदिर से पेटी चोरी करते समय अज्ञात चोर का फोटो वहां पर गिर गया था इसके बारे में भी पुलिस को सूचना दी एवं फोटो दे दिया।

राष्ट्रीय राजमार्ग पर चलते ट्रेलर में आग लगी

झाइवर ने समय रहते ट्रेलर से कूदकर जान बचाई, हादसे में कोई जनहानि नहीं हुई



सूचना पर पहुंची फायर ब्रिगेड की टीम ने आग पर काबू पाया।

कोटपूतली, (निसं)। दिल्ली-जयपुर राष्ट्रीय राजमार्ग पर एक चलते ट्रेलर में अचानक आग लगने से अफरा-तफरी मच गई। उक्त हादसा राजमार्ग पर ग्राम कंवरपुरा स्टैंड के पास उस समय हुआ, जब ट्रेलर पावटा से कोटपूतली की ओर आ रहा था।

प्रत्यक्षदर्शियों के अनुसार एक ट्रेलर में अचानक आग भड़क उठी, जिससे चालक को खतरे का आभास

■ राष्ट्रीय राजमार्ग पर ग्राम कंवरपुरा स्टैंड के पास की है घटना

हुआ। चालक ने समय रहते सतर्कता दिखाई और चलते ट्रेलर से कूदकर अपनी जान बचा ली। आग इतनी भीषण थी कि ट्रेलर पूरी तरह जलकर खाक हो गया। आसपास के लोगों ने आग बुझाने का प्रयास किया और तत्काल फायर

ब्रिगेड को सूचना दी। सूचना मिलते ही फायर ब्रिगेड की टीम मौके पर पहुंची और काफी मशकत के बाद आग पर काबू पाया गया। हालांकि तब तक ट्रेलर पूरी तरह जल चुका था। घटना के कारण राजमार्ग पर कुछ समय के लिये यातायात प्रभावित हुआ। आग लगने के कारणों की जांच की जा रही है। हालांकि हादसे में कोई जन हानि नहीं हुई, लेकिन ट्रेलर पूरी तरह जलकर खाक हो गया।

अवैध हथियार समेत बदमाश को गिरफ्तार किया

भरतपुर, (निसं)। उद्योग नगर थाना पुलिस ने पूर्व में कुलदीप जघीना गैंग से जुड़े एक बदमाश को गिरफ्तार किया है। आरोपी के पास एक देसी कट्टा और नौ जिन्दा कारतूस बरामद किए हैं। आरोपी सचिन नाम के व्यक्ति से कट्टे और कारतूस खरीदकर लाया था, जो किसी वारदात को अंजाम देने के वाला

■ एक देसी कट्टा और नौ जिन्दा कारतूस बरामद किए

था। पुलिस ने उसे पीछा कर पकड़ लिया। उद्योग नगर थाने के एसएसआई ललित तिवारी ने एफआईआर दर्ज करवाते हुए बताया कि मैं जाल्ते के साथ कल इलाके में गश्त करता हुआ खेमकरण चौराहे पर पहुंचा। मुखबिर के जरिए सूचना मिली की जीडब्ल्यू फैक्ट्री के सामने एक व्यक्ति खड़ा है। उसके पास अवैध हथियार हो सकता है। वह किसी संगीन अपराध को अंजाम देने की फिराक में घूम रहा है। पुलिस का जाब्ता



भरतपुर में पुलिस ने वारदात की फिराक में घूमते बदमाश को पकड़ा।

तुरंत मौके पर पहुंचा तो, आरोपी पुलिस को देखकर भागने लगा। पुलिसकर्मियों ने आरोपी को उसका पीछा करके पकड़ा। आरोपी ने अपना नाम जुगनू उर्फ राज निवासी होली मोहल्ला चार थोक जघीना का होना बताया। जब युवक की तलाशी

ली गई तो, उसके पास 12 बोर का कट्टा और 9 जिंदा कारतूस मिले। पूछताछ में जुगनू ने बताया कि वह कट्टे को सचिन निवासी मडपुरा से खरीदकर लाया है, जिसके बाद पुलिस ने जुगनू को गिरफ्तार कर लिया।

गर्मी में अस्पताल में मरीज बढ़े

बयाना/भरतपुर, (निसं)। क्षेत्र में इन दिनों पड़ रही भीषण गर्मी और तेज गर्म हवाओं ने आमजन का जीना मुश्किल कर दिया है। तापमान में अचानक वृद्धि के कारण स्वास्थ्य समस्याएं भी बढ़ने लगी हैं। बयाना उप जिला अस्पताल की ओपीडी में उल्टी, दस्त और बुखार के मरीजों की संख्या में तीन गुना तक इजाफा दर्ज किया गया है। तेज धूप और लू के कारण बीते तीन दिनों में अस्पतालों में मरीजों की भारी भीड़ देखी जा रही है। फिजीशियन डॉ. लखपत राम ने बताया कि गर्मी के कारण ओपीडी में उल्टी-दस्त और लूज मोशन के मरीजों की संख्या में भारी बढ़ोतरी हो रही है। शनिवार और रविवार को तो ओपीडी में सबसे अधिक मरीज उपचार के लिए पहुंचे।

अवैध अफीम व डोडा पोस्त समेत एक गिरफ्तार

जालोर, (कासं)। जालोर जिले के सांचौर पुलिस ने रविवार को अवैध मादक पदार्थ तस्करो के पास 7.998 किलोग्राम अवैध मादक पदार्थ डोडा-पोस्त व 550 ग्राम निर्मित अफीम बरामद कर एक आरोपी को गिरफ्तार किया। जालोर जिलेभर में अवैध मादक पदार्थों के खुदरा एवं फुटकर विक्रेताओं, ग्राहकों एवं भण्डारण करने वालों के विरुद्ध चलाये जा रहे “ऑपरेशन संपोलिया” के तहत जालोर पुलिस अधीक्षक ज्ञानचंद यादव के निर्देशन में गठित टीमें ने समय-समय पर दबिश दी जा रही है।

इसी क्रम में सांचौर थानाधिकारी देवेन्द्रसिंह मय जाब्ता ने 17 मई को मुखबीर से प्राप्त सूचना पर कार्यवाही करते हुए सरहद डांगरा से मुलजिम थेवाराम पुत्र ठाकराराम निवासी डांगरा पुलिस थाना सांचौर को दस्तयाब कर उनके कब्जे से 7.998 किलोग्राम अवैध मादक पदार्थ डोडा-पोस्त व 550 ग्राम निर्मित अफीम, अवैध मादक पदार्थ खरीद फरोक्त से प्रयुक्त इलेक्ट्रॉनिक कांटा को जब्त किया जाकर मुलजिम थेवाराम को गिरफ्तार कर उसके विरुद्ध प्रकरण पंजीबद्ध किया गया। प्रकरण में अनुसंधान जारी है।



सांचौर पुलिस ने मादक पदार्थ समेत एक आरोपी को गिरफ्तार किया।

अवैध स्मैक सहित एक आरोपी गिरफ्तार

जालोर, (कासं)। जालोर जिले के बागौड़ा पुलिस ने रविवार को 7.40 ग्राम अवैध मादक पदार्थ स्मैक बरामद कर एक आरोपी को गिरफ्तार किया। बागौड़ा थानाधिकारी हुकमाराम मय पुलिस जाब्ता ने दौरान गश्त आबादी

जेसावास, बागौड़ा में एक व्यक्ति की गतिविधियों संदिग्ध प्रतीत होने से पुलिस जाब्ता द्वारा संदिग्ध अणदराम पुत्र कानाराम मेधवाल निवासी जेसावास पुलिस थाना बागौड़ा को दस्तयाब कर तलाशी ली तो उनके पास 7.40 ग्राम अवैध मादक पदार्थ स्मैक होना पाया जाने से स्मैक बरामद कर अणदराम को गिरफ्तार किया गया।

जेईई एडवांस परीक्षा दो पारियों में संपन्न

कोटा, (निसं)। देश की सबसे प्रतिष्ठित और विश्व के दूसरे नंबर की कठिन परीक्षाओं में शामिल जॉइंट एंट्रेंस एजाम एडवांस्ड (जेईई एडवांस्ड) का रविवार को पेपर दो पारियों में संपन्न हुआ। पहले पेपर के लिए सुबह सात बजे से एंट्री शुरू हो गई थी और 8:30 तक विद्यार्थियों को एंट्री दी गई। सुबह 9 से 12 बजे तक पहली पारी की परीक्षा हुई। दूसरी पारी की परीक्षा दोपहर 2.30 से 5.30 बजे के बीच में हुई। इसके लिए दो बजे तक प्रवेश मिला। एजाम संपन्न होने के बाद अब 22 मई को कैडिडेट को रिकॉर्ड रिसप्स शीट जारी कर दी जाएगी। साथ ही 26 मई को प्रोविजनल ऑंसर की भी जारी होगी जिन पर कैडिडेट 26 मई शाम पांच बजे तक आपत्ति दर्ज कर सकेंगे। वहीं 2 जून को फाइनल ऑंसर की और रिजल्ट भी जारी हो जाएगा।

परीक्षा में पूरी गाइडलाइन के साथ विद्यार्थियों को प्रवेश दिया गया। अधिकांश विद्यार्थी समय रहते ही पहुंच गए थे। कोटा के चार परीक्षा केंद्र पर एक-दो विद्यार्थी ही देरी से पहुंचे जिन्हें प्रवेश नहीं दिया गया। निजी कैरियर इंस्टीट्यूट के निदेशक डॉ. बृजेश



कोटा में भी जेईई एडवांस की परीक्षा आयोजित हुई।

माहेश्वरी ने बताया कि परीक्षा देकर आए कैडिडेट से प्राप्त रिसप्स के अनुसार इस परीक्षा का पहला पेपर आसान रहा। जबकि दूसरी पारी का पेपर लंबी रहा। पेपर में कैमैस्ट्री पूरी तरह से कैलकुलेटिव रही। फिजिक्स और मैथ्स का डिफिकल्टी लेवल थोड़ा अच्छा रहा। एजुकेशन एक्सपर्ट देव शर्मा ने

बताया कि फिजिक्स का प्रश्न पत्र दोनों ही पारियों में कठिन रहा है जबकि मैथमेटिक्स व कैमिस्ट्री स्तरीय रहे। फिजिक्स में इलेक्ट्रोस्टैटिक्स, एएसएएम एंड वेक्स तथा मॉडर्न फिजिक्स से स्तरीय प्रश्न पूछे गए। कैमिस्ट्री में सर्फैस कैमैस्ट्री, पॉलीमर्स व सॉलिड स्टेट से पूछे गए। प्रश्नों में

कैडिडेट को थोड़ा परेशान किया। मैथमेटिक्स का प्रश्न-पत्र परंपरागत रहा। इंटीजर टाइप क्वेश्चंस की अधिकता ने कैडिडेट को परेशान किया। बीते सालों के अनुसार जल्द ही आईआईटी कानपुर आधिकारिक प्रश्न पत्र जारी कर दिए जाएंगे। निजी कोचिंग संस्थान के सीईओ नितिन विजय ने बताया कि पेपर एक की

■ जेईई एडवांस परीक्षा के स्टूडेंट्स को पहला पेपर ईजी तो दूसरा लंबी लगा

■ फिजिक्स सबसे कठिन और कैमैस्ट्री पूरी तरह से कैलकुलेटिव लगी

तुलना में पेपर दो का कठिनाई का स्तर अधिक था। पेराग्राफ पैटर्न के सवाल नहीं पूछे गए। न्यूमेरिकल वेल्यू के 8 सवाल थे। इनमें बच्चों को आँखन नहीं मिलता है। इससे दूसरी पारी का डिफिकल्टी लेवल बढ़ गया। इनमें लम्बे और समय लेने वाले कठिन सवाल अधिक थे। दोनों पारी में कुल मिलकर मैथ्स में कैल्कुलस, अलजेब्रा, कोऑर्डिनेट ज्यामेट्री, प्रोबेबिलिटी, वेक्टर व 3डी ज्यामेट्री से सवाल पूछे गए। नितिन विजय का कहना है कि जेईई एडवांस्ड 2025 के लिए पहले ही माना जा रहा था कि इस बार आईआईटी कानपुर पेपर बना रही है तो वह जरूर कठिन होगा लेकिन उतना ज्यादा कठिन भी नहीं था।

प्राध्यापक अर्थशास्त्र परीक्षा पेपर लीक मामला

परीक्षा पूर्व पेपर प्राप्त कर प्राध्यापक बनी वांछित आरोपी महिला गिरफ्तार

आरोपी महिला प्राध्यापक को तीन दिन के रिमांड पर लिया

जयपुर। स्पेशल ऑपरेशन ग्रुप (एसओजी) की टीम ने कार्रवाई करते हुए प्राध्यापक अर्थशास्त्र (स्कूल शिक्षा) प्रतियोगी परीक्षा-2022 पेपर लीक मामले में फरार चल रही महिला प्राध्यापक महिला को गिरफ्तार किया गया है। एसओजी की ओर से रविवार सुबह कोर्ट में पेश कर आरोपी महिला प्राध्यापक को तीन दिन के रिमांड पर लिया है। इससे पहले पेपर लीक मामले में उसके भाई को गिरफ्तार किया गया था।

आरोपी कविता लखेरा

श्यामसुन्दर लखेरा निवासी सांगनेर जयपुर हाल मदरामपुरा सांगनेर को गिरफ्तार किया गया है। जानकारी में सामने आया की परीक्षा से पहले पेपर पढ़कर आरोपी कविता लखेरा राजकीय उच्च माध्यमिक विद्यालय जालिया प्रथम ब्लॉक जवाजा ब्यावर की प्राध्यापक (प्रोफेसर) अर्थशास्त्र (स्कूल शिक्षा) लगी थी। एसओजी की ओर से मामले में आरोपी भाई दीपक लक्षकार को गिरफ्तार किया गया।

आरोपी कविता लखेरा दोनों दिनों के पेपर को पढ़कर एजाम दिया और 20 नंबर मेरिट क्रमांक पर उत्तीर्ण हुई

इसका पता चलने पर आरोपी कविता लखेरा फरार हो गई। एसओजी टीम ने दबिश देकर आरोपी कविता को गिरफ्तार किया। एसओजी की ओर से कोर्ट में पेश कर आरोपी कविता लखेरा का तीन दिन का रिमांड लिया गया है। पेपर माफिया गिरोह के सदस्यों व परीक्षा पूर्व जिन अस्थ्यर्थियों ने पेपर पढ़ा उनके सम्बन्ध में जांच पड़ताल की जा रही है। एसओजी की प्रारम्भिक पूछताछ में सामने आया है कि आरोपी कविता लखेरा ने अपने भाई दीपक लक्षकार के जरिए पेपर माफियाओं से 25 लाख

रुपए में एजाम से पहले पेपर पढ़ने का सौदा किया। एजाम से एक दिन पहले काफी कैडिडेट को एक स्थान विशेष में रात को रुकवाया गया। एजाम से पहले पेपर सभी को पेपर पढ़ाया गया। एजाम से कुछ समय पहले ही एजाम सेंटर पर रवाना किया गया। आरोपी कविता लखेरा भी दोनों दिनों के पेपर को पढ़कर एजाम दिया और 20 नंबर मेरिट क्रमांक पर उत्तीर्ण हुई। इससे पहले कविता लखेरा बहुत-सी एजाम दे चुकी है। लेकिन किसी में भी वह पास नहीं हुई थी। गौरतलब है कि राजस्थान लोक सेवा आयोग अजमेर की ओर से 15-16 अक्टूबर-2022 को प्राध्यापक अर्थशास्त्र (स्कूल शिक्षा) प्रतियोगी परीक्षा-2022 आयोजित की गई थी। एसओजी की जांच में भारी गड़बड़ी के साथ ही परीक्षा से पहले पेपर लीक होने का पता चला। एसओजी की ओर से 10 अप्रैल-2025 को मामला दर्ज कर जांच शुरू की गई थी।

हजरत मुहम्मद साहब की शिक्षाओं पर आज होगा व्याख्यान

जयपुर। हजरत मुहम्मद सल्लल्लाहु अलैहि वसल्लम के 1500वें जन्म-ए-इंद मिलादुन्नबी के अवसर पर 19 मई को सुबह 10 बजे पहाड़गंज स्थित हिरा इंगलिश सीनियर सैकेंडरी स्कूल में एक विशेष कार्यक्रम होगा। जिसमें अमीर सुन्नी दावते इस्लामी हजरत मौलाना मोहम्मद शाकिर अली नूरी साहब (मुंबई) मुख्य अतिथि होंगे। वे हजूर सल्लल्लाहु अलैहि वसल्लम का अखलाकी इंकलाब विषय पर कुरान व हदीस की रोशनी में प्रकाश डालेंगे।

कार्यक्रम संयोजक अल्लाह मौलाना सैयद मुहम्मद कादरी साहब के अनुसार मुफ्ती-ए-शहर जयपुर हजरत मुफ्ती अब्दुस्सत्तार साहब की सरपरस्ती में आयोजित इस कार्यक्रम में हजरत मुहम्मद सल्लल्लाहु अलैहि वसल्लम की जीवनी पर विभिन्न वक्ता विस्तार से प्रकाश डालेंगे। इस मौके पर चारदीवारी क्षेत्र में विशेष सजावट की जाएगी। गरीबों को खाद्य सामग्री, जेल व अस्पतालों में जरूरतमंदों को फल वितरित किए जाएंगे। सुन्नी दावते इस्लामी जयपुर, नूरी सुन्नी सेंटर विकास समिति और वाहिद मेमोरियल सोसायटी की ओर से आयोजित इस कार्यक्रम का आगाज

- हजरत मुहम्मद सल्लल्लाहु अलैहि वसल्लम के 1500वें जन्म-ए-इंद मिलादुन्नबी के अवसर पर 19 मई को सुबह 10 बजे हिरा इंगलिश सीनियर सैकेंडरी स्कूल में होगा व्याख्यान
- अमीर सुन्नी दावते इस्लामी हजरत मौलाना मोहम्मद शाकिर अली नूरी साहब (मुंबई) मुख्य अतिथि होंगे

हजरत मौलाना मोहम्मद शाकिर अली नूरी परचम लहराकर करेंगे। इससे पूर्व इनका एक व्याख्यान हजूर सल्लल्लाहु अलैहि वसल्लम का अखलाकी इंकलाब विषय पर होगा। सलातो सलाम व दुआ के साथ कार्यक्रम का समापन होगा।

उपमुख्यमंत्री दिया कुमारी ने रंगरीत कला महोत्सव में देखा पारम्परिक चित्रकला का लालित्य

जयपुर। जवाहर कला केंद्र की ओर से रंगरीत संस्थान के सहयोग से आयोजित रंगरीत कला महोत्सव का रविवार को समापन हुआ। वैदिक चित्रकार रामू रामदेव के संयोजन में हुए महोत्सव में पारम्परिक चित्रकला का लालित्य देखने को मिला। प्रदेश की माननीय उपमुख्यमंत्री दिया कुमारी जी रविवार को प्रदर्शनी में शरीक हुयी। उन्होंने पेंटिंग्स के रूप में प्राकृतिक रंगों से साकार हुयी कृतियों को सराहा और कलाकारों की होसला अफजाई की। इस दौरान केंद्र की अतिरिक्त महानिदेशक (एडीजी) अलका मीणा, वरिष्ठ लेखाधिकारी बिंदु भीपरिया अन्य प्रशासनिक अधिकारी व बड़ी संख्या में कलाकार व कला प्रेमी मौजूद रहे। एडीजी अलका मीणा और रामू रामदेव ने पुष्प गुच्छ देकर उपमुख्यमंत्री दिया कुमारी का स्वागत किया। अलंकार दीर्घा में प्रवेश करते ही दिया



उपमुख्यमंत्री दिया कुमारी ने कलाकारों को सम्मानित कर उनका होसला अफजाई की।

कुमारी जी ने माँ सरस्वती के चरणों में नमन कर दीप प्रज्ज्वलित किया। उन्होंने रंगों से कैनवास पर चित्र भी बनाया। उन्होंने चित्रकार समदर सिंह खंगारोत, गोविन्द रामदेव,रामू रामदेव, बीकानेर के महावीर स्वामी, जयपुर के सुधीर वर्मा, उदयपुर के शैल चोयल, अजमेर के राम जायसवाल, दिल्ली की सुमित्रा

- 2 मई से जेकेके में जारी महोत्सव का समापन
- वैदिक चित्रकार रामू रामदेव के संयोजन में प्राकृतिक रंगों से सजा कलात्मक संसार

सम्मान किया। उपमुख्यमंत्री दिया कुमारी जी ने कहा कि जवाहर कला केंद्र के प्रयास से रंगरीत महोत्सव का सफल आयोजन हुआ। इसके लिए जवाहर कला केंद्र, रंगरीत संस्थान और संयोजक रामू रामदेव धन्यवाद के पात्र हैं। महोत्सव में युवाओं ने कला गुरुओं से पारम्परिक कलाओं के गुर सीखे। राजस्थान में जेकेके जैसा केंद्र बहुत जरूरी है जहाँ कलाकारओं को मंच मिल सके।

- 4.10 करोड़ रुपये से अधिक के मसालों और अन्य उत्पादों की हुई बिक्री
- सहकारी समितियों को व्यवसाय में वृद्धि का उचित प्लेटफॉर्म प्रदान करता है मसाला मेला : प्रमुख शासन सचिव एवं रजिस्ट्रार, सहकारिता

प्रयास रहेगा कि राज्य के मसालों और अन्य उत्पादों को राष्ट्रीय स्तर पर पहचान मिले। प्रमुख शासन सचिव ने कहा कि मेले के प्रति लोगों के रुझान को देखते हुए वर्ष में एक से अधिक बार इसके आयोजन पर विचार किया जाना चाहिए। उन्होंने अधिकारियों से आ न किा कि कृषकों को सहकारिता की योजनाओं का अधिक से अधिक लाभ मिले, इसके प्रयास करें। समापन समारोह में राजपाल ने

शास्त्री नगर में इंटरलॉकिंग टाइल्स का काम शुरू

विधायक शर्मा ने किया शिलान्यास

जयपुर । बनीपार्क विस्तार योजना में वाई 35 स्थित शास्त्री नगर पोस्ट ऑफिस के पीछे ई- ब्लॉक में रविवार को इंटरलॉकिंग टाइल्स एवं फुटपाथ का शिलान्यास किया गया। कार्यक्रम के मुख्य अतिथि सिविल लाईंस विधायक गोपाल शर्मा रहे। विधायक शर्मा ने तत्कालेश्वर महादेव मंदिर के बाहर भूमि पूजन करके इंटरलॉकिंग फुटपाथ टाइल्स लगाए जाने के कार्य की शुरुआत की। उन्होंने कहा कि जयपुर नगर निगम हैरिटेज की ओर से 25 लाख रुपए की लागत से प्रारंभ किए गए इस विकास कार्य से मंदिर और पोस्ट ऑफिस आने-जाने वाले श्रद्धालुओं और क्षेत्रवासीयों को बेहतर सुविधाएं मिलेंगी। श्रद्धा और सुविधा का संगम अत्र और बढ़े होगा।

विधायक शर्मा ने कहा कि प्रधानमंत्री नरेंद्र मोदी और मुख्यमंत्री भजनलाल शर्मा के नेतृत्व लोचक, इंजन सरकार में विकसित राजस्थान का संकल्प सकार हो रहा है। वाई-वाई में विकास कार्यों की गंगा बहने लगी है। ये सभी कवायद प्रधानमंत्री के विजन 2047 को साकार करने की दिशा में अहम कदम है।

इस अवसर पर जयपुर नगर निगम हैरिटेज की अतिक्रमण निरोधक समिति

- बनीपार्क विस्तार योजना में वाई 35 स्थित शास्त्री नगर पोस्ट ऑफिस के पीछे ई- ब्लॉक में इंटरलॉकिंग टाइल्स एवं फुटपाथ का कार्य होगा

के चेयरमैन एवं स्थानीय पार्षद मनोज मुदगल, फुटकर व्यापार पुनर्वास समिति के चेयरमैन रविप्रकाश सैनी, पार्षद प्रत्याशी मनोज रावत, संजय राजपुरोहित, श्याम सुंदर अग्रवाल, कालीचरण शर्मा, प्रकाश चौधरी, अनुपम शर्मा, राजेंद्र निरालिया, अमिता शर्मा, सुनीता बंसल, राखिबहारी मिश्रा, जीतू पटेल, विनीत शर्मा, राजकुमार शर्मा, मुकेश बंसल, अनिल पारीक, शंकर अग्रवाल, मनोहर खंडेलवाल, नीलम अग्रवाल, श्याम सुंदर खंडेलवाल, मंडल उपाध्यक्ष अमित मोदी, महामंत्री संजय नंदवाना, कोषाध्यक्ष रितेश डालमिया, पूर्व अध्यक्ष रामबाबू झालानी, आलोक पारीक, अजीत गौड़ सहित अन्य गणमान्य नागरिक मौजूद रहे।

सार-समाचार ‘भगवान महावीर स्वामी की जयकारों के साथ श्री जैन रामायण कथा शुरू



जयपुर। मालवीय नगर के विधायक, कालीचरण सराफ ने अपनी गरिमामयी उपस्थिति दर्ज कराई। झंडारोहण का सौभाग्य नंदकिशोर एवं प्रमोद पहाड़िया परिवार को प्राप्त हुआ। मंडप उद्घाटन का कार्य सुरेश सबलावत परिवार द्वारा संपन्न हुआ। सराफ का स्वागत प्रदीप , विनोद जैन कोटखावदा ,चेतन जैन निमोडिया ,मनोज पाटनी, समाज के पदाधिकारी एवं आयोजन समिति द्वारा किया गया।

पड़ोसी ने किया सौलह वर्षीय लड़की से दुष्कर्म

जयपुर। ब्रह्मपुरी थाना इलाके में सौलह वर्षीय एक लड़की से दुष्कर्म का मामला सामने आया है। बताया जा रहा है कि परिजनों की गैरमौजूदगी में आरोपी पड़ोसी ने उसके साथ दुष्कर्म किया और गर्भवती होने पर नाबालिग लड़की का गर्भपात भी करवाया। इस संबंध में नाबालिग पीड़िता के भाई ने थाने में मामला दर्ज करवाया गया। पुलिस ने मामला दर्ज कर जांच जुटी है। पुलिस ने बताया कि ब्रह्मपुरी इलाके में रहने वाले युवक ने मामला दर्ज करवाया है कि उसकी सौलह वर्षीय बहन के साथ पड़ोसी ने दुष्कर्म किया। पड़ोस में रहने के कारण आरोपी का घर पर आना-जाना था। उसके साथ ही नाबालिग बहन से भी आरोपी को बातचीत होती थी। आरोप है कि परिजनों की गैरमौजूदगी में आरोपी घर आया। घर पर नाबालिग बहन के अकेला मिलने पर उसके साथ आरोपी ने जबरदस्ती की। विरोध करने पर डरा-धमकाकर उसके साथ दुष्कर्म किया। इस बारे में किसी को बताने को लेकर भी धमकाया। दुष्कर्म से गर्भवती होने पर नाबालिग का गर्भपात करवाया। डरी-सहमी नाबालिग पीड़िता ने हिम्मत कर परिजनों को आपबीती सुनाई। इसके बाद नाबालिग पीड़िता के भाई थाने पहुंचा और मामला दर्ज करवाया।

खाखले की आड़ में पकड़ा एक करोड़ का मादक पदार्थ डोडाचूरा



जयपुर। चित्तौड़गढ़ जिले की बेगूं थाना पुलिस ने अवैध मादक पदार्थों की तस्करी के खिलाफ कार्रवाई करते हुए शनिवार को कोटा नेशनल हाइवे पर नाकाबंदी के दौरान एक पिकअप में गेहूं के भूसे (खाखला) की आड़ में अवैध अफीम डोडा चूरा परिवहन करते हुए एक आरोपी बनवारी लाल यादव निवासी श्रीमोहापुर जिला सीकर को गिरफ्तार कर प्लास्टिक के 29 कट्टों में भरा 698.190 किलोग्राम डोडाचूरा जब्त किया है। जब्त मादक पदार्थ की कीमत 1 करोड़ रुपए से अधिक है। फिलहाल आरोपित तस्कर से पूछताछ की जा रही है।पुलिस अधीक्षक सुधीर जोशी ने बताया कि चित्तौड़गढ़ जिले की बेगूं थाना पुलिस की ओर से मैनाल मे कोटा नेशनल हाईवे 27 पर स्थित हाईवे पार्किंग पर पहुंच नाकाबन्दी की गई।नाकाबन्दी के दौरान एक पिकअप जिसमें गेहूं का भूसा (खाखला) भर था, जो लाड़पुरा से मैनाल की तरफ आ रहा था। जिसको रुकवाने का इशारा किया तो उसमें सवार चालक ने गाड़ी को भगाने का प्रयास किया। पुलिस टीम घेरा देकर पकड़ा और पिकअप में भरे खाखला को खाली करवाकर चैक किया गया तो कुल 29 कट्टो में अधकूचला व पीसा हुआ डोडाचूरा मिला। जिसका कुल वजन 6 क्विंटल 98 किलो 190 ग्राम था। पुलिस ने अवैध डोडा चूरा व पिकअप जब्त कर आरोपी चालक बनवारी लाल यादव को गिरफ्तार कर लिया। पुलिस आरोपित से मादक पदार्थ की खरीद फरोख्त के संबंध में पूछताछ की जा रही है।

नारायणा हॉस्पिटल में लिवर ट्रांसप्लांट ओपीडी की शुरुआत

जयपुर। नारायणा हॉस्पिटल, जयपुर ने लिवर ट्रांसप्लांट के क्षेत्र में एक महत्वपूर्ण कदम उठाते हुए देश के प्रसिद्ध लिवर ट्रांसप्लांट सर्जन डॉ. संजय कुमार गोजा द्वारा नियमित ओपीडी की शुरुवात करने जा रहे हैं। इस अवसर पर होटल क्लासर्स आमेर में आयोजित प्रेस वार्ता में नारायणा हॉस्पिटल के फैसिलिटी डायरेक्टर बलविंदर सिंह वालिया, क्लिनिकल डायरेक्टर डॉ. प्रदीप गोयल और हेपेटोलॉजिस्ट व लिवर ट्रांसप्लांट फिजिशियन डॉ. राहुल राय एवं डॉ सुभाष मिश्र जी आई, एचपीबी सर्जरी एवं लिवर ट्रांसप्लांट ने कहा कि यह ओपीडी जयपुर और राजस्थान के मरीजों के लिए अत्यधिक सुविधाजनक साबित होगी। अब लिवर संबंधित गंभीर बीमारियों का इलाज करने के लिए मरीजों को दिल्ली या मुंबई नहीं जाना पड़ेगा। नारायणा हॉस्पिटल,जयपुर में पहले से ही गैस्ट्रोएंटेोलॉजिस्ट,हेपेटोलॉजिस्ट और ट्रांसप्लांट सर्जनों की एक अनुभवी और सर्मापित टीम कार्यरत है, और यहाँ नियमित रूप से लिवर ट्रांसप्लांट किए जा रहे हैं। इस नई ओपीडी जो की महीने के दूसरे सोमवार को सुरुआत होगी 12 बजे से शाम 4 बजे तक होगा और इसके माध्यम से मरीजों को सटीक जांच, विशेषज्ञ परामर्श और आवश्यकता अनुसार लिवर ट्रांसप्लांट जैसी उन्नत सर्जरी की सुविधा एक ही स्थान पर मिलेगी।

दुपहिया वाहन चुराने वाले गिरोह चढ़ा पुलिस के हत्थे



जयपुर। जयपुर कमिश्नरेट की स्पेशल टीम (सीएसटी) ने जवाहर सर्किल थाना इलाके में दुपहिया वाहन चुराने वाले गिरोह का खुलासा करते हुए गिरोह के दो बदमाशों को घर-दबोचा है और उनके पास से चुराए गए पांच दुपहिया वाहनों की भी जब्त किया गया है। फिलहाल आरोपियों से पूछताछ की जा रही है। पुलिस की प्रारंभिक पूछताछ में सामने आया कि दोनों वाहन चोर लोगों की ऑन डिमांड पर बाइक चोरी करते थे। फिलहाल आरोपियों से पूछताछ की जा रही है। पुलिस उपायुक्त (अपरधम) कुन्दन कंवरिया ने बताया कि सीएसटी ने जवाहर सर्किल थाना इलाके में दुपहिया वाहन चुराने वाले गिरोह के शातिर वाहन चोर जवाहर सर्किल थाना पुलिस ने दो बदमाशों पंकज बाताानी उर्फ पंकू एवं दीपांशु उर्फ मिर्ची को गिरफ्तार किया गया है और दोनों ही आरोपित जवाहर सर्किल इलाके के रहने वाले है। पुलिस पूछताछ में सामने आया कि दोनों ही आरोपी नशे के समान के लिए दोनों बाइक चोरी करते थे। आरोपी अपने पास पुरानी चाबी रखते थे। इसी चाबी से बाइक के लॉक खोल उसे चुराकर फरार हो जाते थे।

उपेंद्र मुनि जी महाराज के जन्मोत्सव पर भव्य आयोजन सम्पन्न

जयपुर। गुरुदेव उपेंद्र मुनि जी महाराज के जन्मोत्सव पर भव्य आयोजन सम्पन्न जनता कॉलोनी स्थित जैन स्थानक में प्रज्ञा महर्षि पंडित रत्न शास्त्री पुंज्य गुरुदेव जी उपेंद्र मुनि जी महाराज के 62वें जन्मदिवस के पावन अवसर पर एक भव्य धर्म ध्यान, सामयिक साधना, प्रवचन एवं रक्तदान शिविर का आयोजन किया गया। इस अवसर पर पंच परमेष्ठि युवा मंडल एवं अपना बुक बैंक द्वारा आयोजित 14वें रक्तदान शिविर में कुल 125 युनित रक्त एकत्रित किया गया, जो एक सराहनीय सेवा कार्य है। कार्यक्रम में प्रसिद्ध समाजसेवी श्री राजेश जैन जी ने मुख्य अतिथि के रूप में अपनी उपस्थिति दर्ज कराई एवं आयोजन की सराहना करते हुए जनसेवा और आध्यात्मिक साधना के इस अद्भुत सम्पन्न की सराहना की। पुंज्य गुरुदेव उपेंद्र मुनि जी महाराज के जन्मोत्सव पर आयोजित इस धर्मिक आयोजन में हजारों श्रद्धालुओं ने भाग लिया।

73 किलोग्राम अफीम डोडा-चूरा जब्त कर एक जने को गिरफ्तार किया

अफीम डोडा-चूरा के परिवहन में प्रयुक्त वाहन कंटेनर को जब्त किया

भीलवाडा, (निर्स)। माण्डल थाना पुलिस ने गश्त के दौरान 73. 220 किलोग्राम अफीम डोडा-चूरा जब्त किया। वहीं अफीम डोडा-चूरा के परिवहन में प्रयुक्त वाहन कंटेनर को जब्त कर अभियुक्त को गिरफ्तार किया गया।

जानकारी के अनुसार जिले में अवैध मादक पदार्थों की रोकथाम व वांछित अपराधियों की धरपकड़ हेतु रोशनलाल पटेल अति. पुलिस अधीक्षक सहाड़ा के निर्देशन में व मेधा गोयल वृत्ताधिकारी माण्डल के सुपरविजन में अवैध मादक पदार्थ की रोकथाम में मांडल थानेदार राजपाल सिंह के नेतृत्व में कार्रवाई टीम गठित की गई। गत रात्रि को माण्डल थाना पुलिस गश्त कर रही थी। इसी दौरान सूचना मिली कि एनएच 48 पर भीलवाड़ा से जयपुर जाने वाले लेन पर शाहपुरा तिराहा की पुलिया पर एक कंटेनर खड़ा है, जिसमें संदिग्ध वस्तु



माण्डल थाना पुलिस ने अफीम डोडा-चूरा जब्त कर आरोपी को गिरफ्तार किया।

की शंका होने से उक्त वाहन को चालक सहित पकड़ा। सूचना पर माण्डल थानेदार राजपाल सिंह जाब्ता के साथ

मौके पर पहुंच कर उक्त वाहन के चालक से नाम व पता पूछा तो अपना नाम प्रदीप कुमार पुत्र रामपाल वर्मा

जाति सुनार चंडीगढ़ जिले के थाना मनीमाजरा निवासी होना बताया। प्रदीप कुमार को वाहन में भरी सामग्री के बारे में पूछ तो कोई संतोषप्रद जवाब नहीं दिया। जिस पर उक्त वाहन को चेक किया तो केबिन में दो सफेद रंग के कट्टों में अफीम डोडा- चूरा का पाउडर भरा होना पाया, जिनका वजन 73. 220 किलोग्राम होना पाया। अवैध अफीम डोडा- चूरा को नियमानुसार जब्त किया गया। अफीम डोडा-चूरा के परिवहन में प्रयुक्त कंटेनर को जब्त कर अभियुक्त को गिरफ्तार किया।

सायबर अपराधों की रोकथाम के लिए भीलवाड़ा पुलिस प्रशासन सतर्क : बढ़ते सायबर अपराधों पर रोकथाम के लिए भीलवाड़ा पुलिस प्रशासन सतर्क है। इसके लेकर पिछले कुछ महिनों में पुलिस ने करोड़ों रुपये के फ्रॉड को पकड़कर अपराधियों को गिरफ्तार किया है। इसके साथ हजारों फर्जी

मोबाइल सीमें को भी बंद किया है, जिससे की साइबर अपराध पर लगाम लगाई जा सके।

भीलवाड़ा पुलिस अधीक्षक धर्मेन्द्र सिंह ने कहा कि सायबर फ्रॉड को लेकर साइबर थाना है जो अन्य जिलों की तरह कार्य कर रहा है। जिसमें प्रशिक्षित पुलिसकर्मी तैनात किए गए हैं जो बहुत अच्छा कार्य कर रहे हैं, जिसमें भारी संख्या में संदिग्ध मोबाइल नम्बरों को ब्लॉक करवाया गया है। इसके साथ ही प्रतिबिंब पोर्टल पर प्राप्त होने वाली शिकायतों और लोकेशन आने पर हम उनके खिलाफ कार्रवाई करते हैं। अभी तक इस टीम ने करोड़ों के ऐसे फ्रॉड का खुलासा किया है और एफआईआर दर्ज करके काफी आरोपियों को पकड़ा है। आमजन को जागरूक करने के लिए सोशल मीडिया के साथ ही अन्य कार्यक्रमों के माध्यम आयोजित किए गए, जिनके काफी अच्छे परिणाम भी अब सामने आ रहे हैं।

प्रतिबंधित लकड़ियों से भरी पिकअप पकड़ी

पिकअप से प्रतिबंधित 20 क्विंटल लकड़ियां जब्त करने की कार्रवाई की



खिरोड़ के निकट मिठारवालों की ढाणी में पिकअप को पकड़ा।

खिरोड़, (निर्स)। मिठारवालों की ढाणी में वन विभाग के अधिकारियों ने अवैध रूप से लकड़ियों से भरी पिकअप को पकड़ी। क्षेत्रीय वन अधिकारी अमित सैनी एवं उनकी टीम के सदस्य सहायक वनपाल नरेंद्र सिंह एवं वनरक्षक मुल्तान सिंह ने सूचना पर खिरोड़ की मिठारवालों की ढाणी में दबिश देकर रास्ते में दौड़ रही हरि लकड़ियों ले जाते हुए पिकअप को पकड़ लिया।

वन विभाग की टीम ने पिकअप से पंचमेल प्रतिबंधित 20 क्विंटल लकड़ियां अवैध रूप से परिवहन करते हुए गुंगारा (सीकर) निवासी प्रमोद कुमार नेहरा पुत्र गिरधारीलाल को पकड़ लिया। वन विभाग की टीम ने पिकअप को जब्त करते हुए आरोपी के खिलाफ रिपोर्ट दर्ज कर कार्यवाही शुरू कर दी गई है। गौरतलब है कि इस इलाके में कई वर्षों से अवैध रूप से लकड़ियों

का परिवहन किया जा रहा है। मगर संबंधित इलाके के थाना पुलिस द्वारा किसी भी प्रकार की गश्त लगाकर इनके खिलाफ कार्रवाई नहीं किए जाने की वजह से लकड़ियों का परिवहन का कार्य घड़ल्ले से चल रहा है। क्षेत्र के लोगों ने इलाके के गोठड़ा थाना पुलिस से इलाके में गश्त शुरू करके लकड़ियों के परिवहन कार्य पर रोक लगाई जाने की मांग की है।

भारतीय सेना के सटीक जवाब से पाक ने सीजफायर का आग्रह किया : शेखावत

जोधपुर, (कासं)। केंद्रीय संस्कृति एवं पर्यटन मंत्री गजेंद्र सिंह शेखावत ने दो टूक कहा कि भारतीय सेना के सटीक जवाब के कारण पाकिस्तान ने सीजफायर का आग्रह किया। उन्होंने कहा कि विश्वभर में जो लोग वर्ष 2014 से पहले की परिस्थितियों के चलते हुए भारत को एक कमजोर देश मानते थे, उन्होंने भी भारत की सैन्य क्षमता और सैनिकों की शक्ति को पहचाना है।

जानकारी के अनुसार रविवार को तिरंगा यात्रा के लिए अपने गृह नगर जोधपुर पहुंचे केंद्रीय संस्कृति एवं पर्यटन मंत्री गजेंद्र सिंह शेखावत ने कहा कि पहलगांम की दर्दनाक घटना के बाद प्रधानमंत्री का संदेश था कि इस दुर्घटना

■ **केंद्रीय संस्कृति एवं पर्यटन मंत्री गजेंद्र सिंह शेखावत तिरंगा यात्रा में शामिल होने जोधपुर पहुंचे**

आतंकी घटना के पीछे खड़े हर व्यक्ति को कल्पना से परे सजा मिलेगी। भारत की पराक्रमी सेना के ऑपरेशन सिंदूर से देश के 140 करोड़ लोगों का सीना गर्व के साथ में ऊंचा हुआ। सभी भारतीय असीम उत्साह और आत्मविश्वास से लबरेज हैं। उन्होंने कहा कि सेना ने जिस तरह से सटीक जवाब दिया, उससे पाकिस्तान को मजबूर होकर सीजफायर करने के लिए डीजीएमओ स्तर पर आग्रह करना पड़ा।

प्रधानमंत्री के 22 मई को मारवाड़ दौरे से जुड़े सवाल पर शेखावत ने कहा कि प्रधानमंत्री के

आगमन का संदेश केवल राजस्थान तक नहीं, देशभर में जाने वाला है। प्रधानमंत्री देशभर में बन रहे 100 अमृत स्टेशन का उद्घाटन करेंगे। वेटरन सोलजर्स से संवाद करेंगे। पहलगांम घटना के बाद कश्मीर में पर्यटन पर पड़ रहे प्रभाव पर शेखावत ने कहा कि मुझे नहीं लगता कि बहुत प्रभाव ओवरऑल पर्यटन पर पड़ा है। जम्मू-कश्मीर में पर्यटन रिवाइवल होने लगा है। आतंकी घटना के तीसरे दिन से रिवाइवल शुरू हो गया था। मैं यह मानता हूँ कि आने वाले महीने में पिछली कमी पूरी हो जाएगी।

अजमेर/नसीराबाद, (कासं)। नसीराबाद में फर्जी कंपनी बनाकर लोगों को निवेश के नाम पर गारंटी से मुनाफा दिलाने का झांसा देकर करोड़ों की ठगी का मामला सामने आया है। एक पीड़ित ने थाने में फर्जी कंपनी के डायरेक्टर बापू-बेटे सहित छह आरोपियों के खिलाफ धोखाधड़ी का मुकदमा दर्ज किया है। इस प्रकरण से जुड़े सभी आरोपी फरार हो गए।

नसीराबाद सिटी थाना क्षेत्र के हवा चक्की मोहल्ला निवासी मोबिनुद्दीन ने थाने में शिकायत देते हुए कंपनी के डायरेक्टर बापू-बेटे सहित छह लोगों के खिलाफ धोखाधड़ी कर रकम हड़पने का आरोप लगाते हुए मुकदमा दर्ज कराया है। दर्ज शिकायत में पीड़ित

मोबिनुद्दीन ने बताया कि 9 फरवरी को सादिक खान ने एक निजी कंपनी शुरू की। इस कंपनी में सादिक के पिता मोहम्मद याकूब डायरेक्टर बने, जबकि याकूब के भाई सलाउद्दीन और इमामुल हुसैन को बिजनेस पार्टनर और दूधिया मोहल्ला निवासी सकलेन व तोहीत को कंपनी का सीईओ बनाया गया। उनके द्वारा शहर में जगह-जगह बड़े-बड़े पोस्टर और बैनर लगाए गए, जिनमें निवेश पर मोटा मुनाफा देने के दावे किए गए। मोबिनुद्दीन ने भी इस झंझ में आकर कंपनी में अलग-अलग किश्तों में 1.45 लाख रुपये जमा करवा दिए। समय बीतने के बाद न तो उसे कोई मुनाफा मिला और न ही जमा रकम वापस की गई।

कांग्रेस की रैली और जन जागरण अभियान आज

जयपुर। अखिल भारतीय कांग्रेस कमेटी के निर्णय अनुसार प्रदेश कांग्रेस अध्यक्ष गोविंद सिंह डोटासरा के निर्देशानुसार संविधान बचाओ अभियान और राहुल गांधी की सामाजिक न्याय के लिए जातिगत जनगणना की मांग को भाजपा की केंद्र सरकार द्वारा स्वीकारने पर हुई जीत पर कांग्रेस संविधान बचाओ रैलियां शुरू कर रही है। इसी सिलसिले में प्रभारी प्रदेश महासचिव विधायक रोहित बोहरा, जिला समन्वयक पूर्व आरटीडीसी चैयरमैन राज्य मंत्री धर्मेन्द्र राठौड़ के मुख्य आतिथ्य एवं जयपुर शहर कांग्रेस के अध्यक्ष आर आर तिवाड़ी के नेतृत्व में सोमवार, 19 मई को 10 बजे, जिलाधीश कार्यालय, कलेक्ट्री सकल जयपुर पर रैली एवं जन जागरण अभियान का आयोजन किया जाएगा। रैली एवं जन जागरण अभियान में जयपुर शहर के पूर्व सांसद, विधायक, पूर्व मंत्री, विधायक प्रत्याशी, पूर्व विधायक, प्रदेश पदाधिकारी, पीसीसी सदस्य, जयपुर शहर जिला कांग्रेस कमेटी पदाधिकारी आदि शामिल होंगे।

‘श्रीगंगानगर में राजस्थान का पहला स्काउट गाइड का एडवेंचर पार्क बनेगा’



शिक्षा और पंचायती राज मंत्री मदन दिलावर ने हॉल निर्माण कार्य का भूमि पूजन किया।

अपने सम्बोधन में स्काउट गाइड की प्रशंसा करते हुए कहा कि स्काउट गाइड हर परिस्थिति में तैयार रहते हैं। उन्होंने मौजूद लोगों से प्लास्टिक का प्रयोग बंद करने की अपील करते हुए कहा कि प्लास्टिक के कारण पर्यावरण और

स्वास्थ्य पर बुरा प्रभाव पड़ता है। उन्होंने बेजुबान पक्षियों के लिए परिड़े लगाने और अधिक से अधिक पौधे लगाने का भी आह्वान किया। इस दौरान विधायक तिहाणी ने कहा कि हिंदुस्तान स्काउट गाइड ने सेवा कार्यों में बढ़-चढ़ कर

हिस्सा लिया है। जिला मुख्यालय पर पहले भी विधायक निधि से कई विकास कार्य हुए हैं। उन्होंने इस मौके पर श्रीगंगानगर में राजस्थान का पहला स्काउट गाइड एडवेंचर पार्क बनाने की घोषणा की।

गांजा और नकदी के साथ युवक गिरफ्तार



पुलिस ने अवैध गांजा बेचने वाले एक युवक को गिरफ्तार किया।

रूपवास, (निर्स)। पुलिस ने अवैध गांजा बेचने वाले एक युवक को गिरफ्तार किया है। उसके पास से 2 किलो 50 ग्राम गांजा और 1 लाख 40 हजार रुपये नकद बराबंद किए गए।

थाना रूपवास के एसएचओ पन्नालाल आरपीएस अपनी टीम के साथ गश्त पर थे। टीम में एसएसआई हरदमसिंह, एसएसआई कुंजबिहारी, कांस्टेबल नेत्रपाल और हेमंत शामिल थे। पुलिस टीम चैकोरा रोड बिजलीघर के पास पहुंची। वहां एक संदिग्ध युवक मिला। पूछताछ में उसने अपना नाम पीयूष पुत्र तेजसिंह नाई निवासी चौरीखान, जगनेर रोड, थाना रूपवास,

जिला भरतपुर बताया। उसके पास मौजूद बैग की तलाशी ली गई। बैग से 2 किलो 50 ग्राम अवैध गांजा और गांजा बिस्की से मिली 1 लाख 40 हजार रुपये नकद बराबंद हुए। पुलिस ने गांजा और रुपये जब्त कर लिए। आरोपी के खिलाफ एनडीपीएस एक्ट की धारा 8/20 में मामला दर्ज किया गया है। अवैध गांजा की खरीद-फरोख को लेकर जांच जारी है। यह कार्रवाई पुलिस अधीक्षक भरतपुर मृदुल कच्छावा, अतिरिक्त पुलिस अधीक्षक एडीएफ बयाना हरीराम कुमावत और वृत्ताधिकारी रूपवास नीरज भारद्वाज के निर्देशन में की गई।

99 किलोग्राम नकली लोटस घी के साथ दुकानदार गिरफ्तार



पुलिस ने प्रोपराइटर मनोज कुमार गुप्ता को गिरफ्तार कर लिया।

लोटस डेयरी प्रोडक्ट्स प्रा. लिमिटेड बनीपार्क जयपुर ने उपस्थित थाना होकर सूचना दी कि हमारी लोटस कंपनी के कॉपीराइट का उपयोग कर जो दुकानदार नकली घी का बेचान कर रहा है उसे चलकर बता सकता हूं। इस पर थानाधिकारी अश्वत्थस गौतम पुलिस जाब्तो के साथ विवेक

बिहार कॉलोनी स्थित बताई गई दुकान में सैरस मनोज इन्टरप्राइजेज पर पहुंचे और प्रोपराइटर मनोज कुमार गुप्ता से लोटस घी एगमार्क ग्रेड-स्पेशल के बेचान के बारे में पूछा गया और दुकान में उपलब्ध लोटस घी एगमार्क निकलवाया गया तो प्रोपराइटर मनोज ने दुकान में से लोटस घी एगमार्क ग्रेड-

गैस टैंकर और ट्रैलर की भिड़ंत, केबिन में फंसा ड्राइवर

गनीमत रही कि गैस टैंक को कोई नुकसान नहीं पहुंचा, अन्यथा जयपुर जैसा हादसा हो सकता था

उदयपुर, (कासं)। उदयपुर जिले के खेरवाड़ा में रविवार सुबह नेशनल हाइवे-48 पर एक बड़ा हादसा होते-होते बच गया। एक गैस टैंकर ने आगे चल रहे ट्रैलर में टक्कर मार दी, जिससे टैंकर का केबिन बुरी तरह क्षतिग्रस्त हो गया और चालक उसमें फंस गया। गनीमत रही कि गैस से भरे टैंक को कोई नुकसान नहीं पहुंचा, अन्यथा जयपुर जैसा बड़ा हादसा हो सकता था।

पुलिस के अनुसार हादसा सुबह नौ बजे स्वागत बाटिका मार्ग पर हुआ, जब अहमदाबाद से उदयपुर जा रहे गैस टैंकर के चालक मो. आरिफ ने एक ओवरटेक कर रहे वाहन को बचाने के प्रयास में अचानक टैंकर मोड़ दिया। इस दौरान टैंकर आगे चल रहे ट्रैलर से टकरा गया। हादसे में गैस टैंकर का केबिन बुरी तरह पिचक गया और चालक उसमें फंस गया। खेरवाड़ा पुलिस और नेशनल हाइवे ट्रेडिंग टीम ने मौके पर पहुंचकर ट्रैलर की मदद से जंजीर बांधकर क्षतिग्रस्त केबिन से चालक को निकाला और उसे खेरवाड़ा अस्पताल

■ **गैस टैंकर के चालक ओवरटेक कर रहे वाहन को बचाने के प्रयास में अचानक टैंकर मोड़ दिया, टैंकर आगे चल रहे ट्रैलर से टकरा गया**

■ **उदयपुर-अहमदाबाद राष्ट्रीय राजमार्ग 48 पर खेरवाड़ा के समीप हादसा हुआ**

पहुंचाया। हादसे के बाद हाइवे पर लगभग आधे घंटे का जाम लग गया, जिसे क्रेन की मदद से क्षतिग्रस्त वाहन को हटाकर दूर किया गया। स्थानीय लोगों ने इस घटना के बाद खेरवाड़ा में फायर ब्रिगेड की मांग की है क्योंकि ऐसे हादसों में फायर ब्रिगेड की कमी से जान-माल का भारी नुकसान हो सकता है।

दिल्ली को दस विकेट से हराया साई सुदर्शन का दूसरा शतक, गिल ने फिफ्टी जमाई

नई दिल्ली । आज का दूसरा मैच दिल्ली कैपिटल्स और गुजरात टाइटंस के बीच खेला जा रहा है। दिल्ली के अरुण जेटली स्टेडियम में गुजरात टाइटंस ने टॉस जीतकर पहले बॉलिंग चुनी। दिल्ली कैपिटल्स ने 20 ओवर में 3 विकेट खोकर 199 रन बनाए। राहुल ने शतक लगाया। गुजरात ने 18 ओवर के बाद बैंगर नुकसान के 194 रन बना लिए हैं।

साई सुदर्शन और कप्तान शुभमन गिल पिच पर हैं। दोनों शतकीय साझेदारी कर चुके हैं। साई सुदर्शन संचुरी पूरी कर चुके हैं। गिल टी-20 में 5 हजार रन पूरे कर चुके हैं। 18वें ओवर में साई सुदर्शन ने शतक पूरा किया। उन्होंने 56 बॉल पर संचुरी लगाई। यह साई सुदर्शन का में दूसरा शतक है।15वें ओवर में गुजरात की टीम ने 150 रन का आंकड़ा पार कर लिया है। टीम के ओपनर्स नाबाद हैं। गिल और साई सुदर्शन की जोड़ी फिफ्टी बना चुकी है। शुभमन गिल ने 13वें ओवर में फिफ्टी पूरी की।

उन्होंने 33 बॉल पर अर्धशतक पूरा किया। गिल साई सुदर्शन के साथ शतकीय साझेदारी कर चुके हैं। शुभमन गिल और साई सुदर्शन ने शतकीय साझेदारी कर ली है। 11वें ओवर में विपराज के ओवर की चौथी बॉल पर गिल ने छक्का लगाते हुए साझेदारी की 100 पार पहुंचाया। साई सुदर्शन ने 9वें ओवर में फिफ्टी पूरी कर ली है।

उन्होंने अक्षर पटेल के ओवर की पहली बॉल पर चौका लगाकर अर्धशतक पूरा किया। उन्होंने 30 बॉल पर फिफ्टी पूरी की। साई सुदर्शन ने इस सीजन में छठा अर्धशतक बनाया है।

टेनिस प्रतियोगिता का उद्घाटन

अजमेर 18 मई। राजस्थान धरोहर एवं प्रभोती प्राधिकरण के पूर्व सदस्य कंवल प्रकाश किशानानी ने सम्राट पृथ्वीराज चौहान के शौर्य एवं पराक्रम से भरे जीवन को याद करते हुए कहा है कि युवा पीढ़ी इससे प्रेरणा लेते हुए सुनहरे भारत का निर्माण करें।

कुन्दन नगर स्थित राजपूत छात्रावास के हिलव्यूह टेनिस एकेडमी पर आयोजित तीन दिवसीय सम्राट पृथ्वीराज चौहान स्मृति टेनिस प्रतियोगिता के उद्घाटन समारोह में किशानानी ने उक्त उद्घोषन दिया है। उन्होंने कहा कि इतिहास पुरुष सम्राट पृथ्वीराज हम सभी के आदर्श हैं। उन्होंने जीवन पर्यल विदेशी आक्रांताओं से युद्ध कर देश की सीमाओं

की रक्षार्थ अपना जीवन बलिदान कर दिया।

सम्राट पृथ्वीराज चौहान की 859वीं जयंती के 10 दिवसीय कार्यक्रम के अन्तर्गत यह प्रतियोगिता आयोजित की जा रही है। इस अवसर पर समारोह के अध्यक्ष राजपूत छात्रावास प्रबंधन समिति के अध्यक्ष सुमेरसिंह शेखावत ने कहा कि इस परिसर में खेलकूद प्रतियोगिता के माध्यम से युवा पीढ़ी इतिहास पुरुष के जीवन को आत्मसात करेंगी। सचिव रणजीत सिंह आयोजन समिति सदस्य रेखा गोयल, उद्योगपति राजेश गोयल ने भी विचार व्यक्त किए।

आयोजन सचिव अन्तराष्ट्रीय टेनिस खिलाड़ी एवं प्रशिक्षक भरत सिंह चौहान

ने सभी खिलाड़ियों एवं उपस्थित जनसमूह को सम्बोधित करे हुए कहा कि यह प्रतियोगिता पृथ्वीराज चौहान जयंती समारोह की पहचान बन चुकी है। प्रतिवर्ष इसमें सब जूनियर, यूनियर यूथ, सीनियर पुरुष एवं महिला वर्गों की प्रति स्पर्द्धाओं के साथ-साथ वरिष्ठजन भी भाग ले रहे हैं। प्रतियोगिता नॉक आउट आधार पर खेली जा रही है।

समारोह समिति के खेल प्रभारी विनीत लोहिया के अनुसार इस तीन दिवसीय प्रतियोगिता में सभी वर्गों के विजेता एवं उपविजेताओं को 24 मई को तारागढ़ तलहटी स्थित सम्राट पृथ्वीराज चौहान स्मारक पर पुरस्कृत किया जाएगा। उक्त जयंती समारोह के

अन्तर्गत 21 से 23 सम्राट पृथ्वीराज चौहान स्टेडियम चन्द्रवरदाई नगर में हॉकी प्रतियोगिता तथा 23 मई को डॉ. भीमराव अम्बेडकर सर्कल (बस स्टेण्ड के पास) से प्रातः 6 बजे मैराथन दौड़ का आयोजन किया जाएगा। अतः में उपस्थित जन समूह एवं अतिथियों का धन्यवाद करते हुए अतिथियों को स्मृति चिन्ह भेंट किए गए।

इन सभी कार्यक्रमों के लिए अजमेर विकास प्राधिकरण, नगर निगम, पर्यटन विभाग, भारत विकास परिषद, महर्षि दयानंद सरस्वती पृथ्वीराज चौहान शोध संस्थान, भारतीय इतिहास संकलन समिति सहित अन्य संस्थाएं अपना सहयोग दे रही है।

आज का खिलाड़ी ▶



तुषार देशपांडे

दूसरे ओवर में तुषार देशपांडे ने शानदार गेंदबाजी की। उन्होंने ओवर की चौथी बॉल लेग साइड पर फुल लेंथ की फेंकी, जिसे प्रियांशु आर्या ने फाइन लेग की ओर फ्लिक किया। यहां खड़े फारुकी ने दाईं ओर डाइव लगाकर एक हाथ से कैच पकड़ने की कोशिश की, लेकिन गेंद छूट गई और आर्या को

क्या आप जानते हैं?... आईपीएल 2013 में पुणे वॉरियर्स के खिलाफ आरसीबीने अपना सर्वाधिक स्कोर 263/5 बनाया था, जो क्रिस गेल की 66 गेंदों में नाबाद 175 रनों की आतिशी पारी की बदौलत आया था।

राष्ट्रदूत हिण्डौन सिटी, 19 मई, 2025 5

2 रन मिले हालांकि अगली ही बॉल पर प्रियांशु आउट हो गए। देशपांडे ने ऑफ स्टंप के पास फुल गेंद फेंकी। आर्या ने डाइव करने की कोशिश की, लेकिन गेंद मिड-ऑफ की ओर हवा में उछली, यहां हेटमायर ने आसान कैच लिया। आर्या ने 7 गेंदों में 9 रन बनाए।



क्रिकेट प्रेमियों के जुनून से हारा गर्मी का पारा।

पंजाब ने राजस्थान को 10 रन से हराया

टीम पॉइंट्स टेबल में दूसरे नंबर पर, वाधेरा-शशांक की फिफ्टी, बरार ने 3 विकेट झटके

पंजाब किंग्स ने 2025 के 59वें मैच में राजस्थान रॉयल्स को 10 रन से हरा दिया है। इस जीत के साथ टीम मौजूदा सीजन के पॉइंट्स टेबल में दूसरे स्थान पर आ गई है।

जयपुर, 18 मई।सवाई मानसिंह स्टेडियम में 220 रन का टारगेट चेज कर रही राजस्थान 20 ओवर में 7 विकेट पर 209 रन ही बना सकी। पंजाब ने टॉस जीतकर बैटिंग करते हुए 20 ओवर में 5 विकेट पर 219 रन बनाए थे। पंजाब की ओर से शशांक सिंह 30 बॉल पर 59 रन बनाकर नाबाद लौटे, जबकि नेहल वाधेरा ने 37 बॉल पर 70 रन बनाए। राजस्थान से तुषार देशपांडे



ने 2 विकेट झटके। जवाबी पारी में यशस्वी जायसवाल (50 रन) और वैभव सूर्यवंशी (40 रन) ने राजस्थान को विस्फोटक शुरुआत दिलाई। दोनों ने 29 बॉल पर 76 रन की ओपनिंग साझेदारी की। लेकिन, टीम ने मिडिल ओवरस में 3 विकेट गंवा दिए। यशस्वी जायसवाल 50, संजू सैमसन 20 और रियान पराग 13 रन बनाकर आउट हुए। ऐसे में ध्रुव जुरेल (53 रन) ने फिफ्टी लगाकर पारी को संभाला, लेकिन टीम को जीत नहीं दिला सके। पंजाब के हरप्रीत बरार ने 3 विकेट हासिल किए। पंजाब ने लगातार तीसरे मैच में जीत हासिल की है। टीम 17 अंक के साथ दूसरे स्थान पर है। टीम 12 में से 8 मैच जीत चुकी है, जबकि एक मुकाबला बेनतीजा रहा है। राजस्थान ने लगातार तीसरा मैच गंवाया है। टीम प्लेऑफ की रेस से बाहर हो गई है। राजस्थान के पास 13 मैचों के बाद 6 अंक है। आखिरी ओवर में राजस्थान 200 पार मैच के आखिरी ओवर में राजस्थान को 22 रनों की जरूरत है, लेकिन टीम 11 रन ही बना सकी। इस ओवर में मार्कस यानसन ने ध्रुव जुरेल और वार्निंदु हरसंगा को आउट किया। इस

तरह पंजाब ने मुकाबले को 10 रनों से जीत लिया। इस जीत से टीम पॉइंट्स टेबल में दूसरे नंबर पर आ गई है। ध्रुव जुरेल ने 19वें ओवर में फिफ्टी पूरी कर ली है। उन्होंने अर्शदीप सिंह के ओवर की तीसरी बॉल पर चौका लगाकर अर्धशतक जमाया। हेटमायर 11 रन बनाकर आउट, ओमरजई को दूसरा विकेट 18वें ओवर में राजस्थान ने 5वां विकेट गंवाया। यहां शिमरोन हेटमायर 11 रन बनाकर आउट हुए। उन्हें अजमतुल्लाह उमरजई ने कैच कराया। उमरजई कप्तान संजू सैमसन (20 रन) को भी पवेलियन भेजा। राजस्थान का तीसरा विकेट गिरा, संजू सैमसन आउट 11वें ओवर में राजस्थान ने तीसरा विकेट गंवाया। यहां कप्तान संजू सैमसन 20 रन बनाकर आउट हुए। उन्हें अजमतुल्लाह उमरजई ने कैच आउट कराया। यशस्वी 50 रन बनाकर आउट, हरप्रीत को दूसरा विकेट 9वें ओवर में यशस्वी जायसवाल ने फिफ्टी पूरी की। उन्होंने 25 बॉल पर हाफ संचुरी बनाई। हरप्रीत बरार के ओवर की चौथी बॉल पर वे मिचेल ओवेन को कैच थमा बैठे। हरप्रीत ने वैभव सूर्यवंशी का विकेट भी लिया।

विस हेड हुए कोरोना से संक्रमित, जानें कब होगी वापसी?

नई दिल्ली 18 मई। लखनऊ सुपर जाइंट्स के खिलाफ मुकाबले से पहले सनराइजर्स हैदराबाद के लिए बुरी खबर है। दरअसल, प्रेस कॉन्फ्रेंस में टीम के हेड कोच डेनियल विटोरी ने बताया कि ट्रेविंस हेड को कोरोना हो गया है। जिस कारण उनकी भारत वापसी में देरी हुई है। हालांकि, ये पुष्टि नहीं हो पाई है कि उन्हें ये संक्रमण कब और कहां हुआ?

सोमवार को आईपीएल 2025 के 61वें मैच में लखनऊ सुपर जाइंट्स का सामना सनराइजर्स हैदराबाद के साथ होगा। मैच से पहले प्रेस कॉन्फ्रेंस में विटोरी ने कहा कि हेड सोमवार सुबह भारत पहुंचेंगे। इसके बाद टीम के मेडिकल स्टाफ द्वारा उनके स्वास्थ्य का मूल्यांकन किया जाएगा।

भारत और पाकिस्तान के बीच तनाव के कारण आईपीएल स्थगित होने के बाद ट्रेविंस हेड और सनराइजर्स हैदराबाद के कप्तान पेटे कर्मिस ऑस्ट्रेलिया रवाना हो गए थे। उनके जाने के बाद ये पता नहीं था कि वे वापसी करेंगे या नहीं क्योंकि 11 जून से इन दोनों को वर्ल्ड टेस्ट चैंपियनशिप में भी खेलना है।

वहीं हैदराबाद ने पुष्टि की है कि हेड और कर्मिस शेष मैचों के लिए टीम में शामिल होंगे। हैदराबाद की टीम प्लेऑफ्स की रेस से बाहर हो गई है। अपना आखिरी लीग मैच 25 मई को खेलेगी, जिससे उन्हें डब्ल्यूटीसी की तैयारी के लिए काफी समय मिल जाएगा।

मीनाफ शेख व निखिल सचदेवा की पारियों से जीता उदयपुर

जयपुर, 18 मई। जयपुर जिला क्रिकेट संघ द्वारा आयोजित एकदिवसीय सीरीज के तहत खेले गए पहले मैच में उदयपुर ने जयपुर को 4 विकेट से हराया। के एल सैनी स्टेडियम पर जयपुर ने टॉस जीतकर पहले बल्लेबाजी करते हुए मर्नेंद्र सिंह के 79 रन, रोहन राजभर के 81 रन, मोहम्मद ख़ुबेब के 53 रन, हिमांशु राणा के 36 रन व आदित्य झाला के 13 रनों से 50 ओवर में 8 विकेट पर 295 रन बनाए। उदयपुर के लिए अनिरुद्ध सिंह चौहान ने 46 पर 4, निखिल शुक्ला ने 59 पर 2, पुष्पेंद्र सिंह व प्रद्युम्न पारेख ने एक – एक विकेट लिया। जवाबी पारी में उदयपुर की टीम ने मिनाफ शेख के 87 रन, निखिल सचदेवा के नाबाद 84 रन, करण सिंह रणानावत के 47 रन व पुष्पेंद्र सिंह के नाबाद 45 रनों से 47.4 ओवर में 6 विकेट पर 299 रन बनाकर मैच जीत लिया। जयपुर के लिए अभिषेक यादव ने 47 पर 2, हिमांशु राणा, जितन सैनी व आर्यन जैन ने एक – एक विकेट लिया।

कल उदयपुर का जयपुर की टीम से मैच के एल सैनी स्टेडियम पर तथा श्री गंगानगर की सीनियर टीम का मैच जयपुरिया ग्राउंड पर जयपुर की टीम से खेला जाएगा।

27वीं नवीन-नफीस इनामी राशिस लीग कम नॉकआउट क्रिकेट प्रतियोगिता मनेन्द्र सिंह के ऑलराउण्ड प्रदर्शन और निखिल की पसंद से नीरजा मोदी की जीत

निखिल कोहली ने भी 11 रन पर 3 विकेट की शानदार बॉल बाजी की

जयपुर, 18 मई। यूनिवन क्रिकेट क्लब द्वारा आयोजित 27वीं न्यू-नफीस मेमोरी क्रिकेट प्रतियोगिता में आज अरावली क्रिकेट ग्राउंड, हांथोज, जयपुर में मनेन्द्र सिंह 65 रन (10 रन से 3 विकेट) के साथ 17 रन पर 3 विकेट के साथ अराउण्ड प्रदर्शन और निखिल कोहली 11 रन पर 3 विकेट की शानदार बॉल बाजी की घोषणा की।

निकोला मोदी क्रिकेट अकादमी ने पहले बल्लेबाजी करते हुए मर्नेंद्र सिंह 65 रन, त्रिलोक सैनी 39 रन, सिद्धांत जायसवाल 18 रन, सिद्धांत शर्मा 18 रन, मर्नेंद्र सिंह नीरजा मोदी क्रिकेट सिंह व विवेक सैनी ने हर 10-10 रन

के सहयोग से 18 ओवर में 6 विकेट खोकर 182 रन बनाए। इवेन्ट्स एकेडमी की ओर से अपोलोड किए गए विराज मथुरा 36 रन पर 2 विकेट और विपांशु, छोट्टू शर्मा, हर्ष खेमवानी हर 1-1 विकेट पर विकेट लेकर सहयोगी बने रहे। इवेन्ट्स अकादमी उत्तर की शुरुआत अच्छी नहीं रही।

निखिल कोहली ने ओवर में 14 रन लेकर 23 रन बनाए, 3 विकेट पर 14 रन बनाए। मध्यक्रम में अक्षय हरजानी ने 31 रन, तपेश साहू ने 30 रन और विपाशु ने 22 रन ही बनाए, नीरजा मोदी ने क्रिकेट अकादमी के निखिल कोहली ने 11 रन पर 3 विकेट, मर्नेंद्र सिंह ने 17 रन पर 3 विकेट और अमित वर्मा और सचिन देव ने हर 1-1 विकेट की जयसवाल 18 रन, सिद्धांत शर्मा 18 रन, मर्नेंद्र सिंह नीरजा मोदी क्रिकेट सिंह व विवेक सैनी ने हर 10-10 रन

डीसी का ये क्रिकेटर नहीं बन पाया दूल्हा, आईपीएल 2025 फाइनल का समय बदला तो टल गई शादी

नई दिल्ली । टीम इंडिया के बेहतरीन गेंदबाज कुलदीप यादव जल्द ही शादी के बंधन में बंधने वाले हैं। कुलदीप आईपीएल 2025 के फाइनल के बाद शादी करने वाले थे, लेकिन कुछ मॉडिया रिपोर्ट के अनुसार आईपीएल 2025 के सर्पेसड होने के कारण उन्हें अपनी शादी की तारीख को आगे बढ़ाना पड़ा। बता दें कि, भारत-पाकिस्तान के बीच तनाव के कारण 8 मई के बाद आईपीएल के मौजूदा सीजन को एक हफ्ते के लिए सर्पेसड कर दिया गया था। सर्पेसन के बाद 17 मई से टूर्नामेंट दोबारा शुरू हुआ है। वहीं भारत के पूर्व क्रिकेटर सुरेश रैना ने कहा कि कुलदीप यादव गुपचुप तरीके से शादी करने वाले हैं। अब तक ये खुलासा नहीं हो सका है कि कुलदीप की लाफ फार्टनर कौन है? लेकिन उन्होंने अपनी शादी की खबर किसी को गुप्त रखने का काम बखूबी किया है। ये जानकारी भी अभी गुप्त रखी गई है कि 30 वर्षीय कुलदीप यादव कब और कहां शादी करने वाले हैं। अगर रैना ये खुलासा नहीं करते तो कुलदीप की शादी की खबर 7 फेरों के बाद ही सामने आती। बता दें कि, कुलदीप पहले ही हिंद दे चुके हैं कि उनकी पत्नी कोई अभिनेत्री नहीं होगी। फिलहाल, कुलदीप यादव आईपीएल 2025 में व्यस्त हैं। वह दिल्ली कैपिटल्स का अहम हिस्सा हैं और इस सीजन में उनका प्रदर्शन ठीक ठाक रहा है। गुजरात टाइटंस के खिलाफ मैच में पहले उन्होंने 12 मैचों में 12 विकेट झटके हैं और टूर्नामेंट में मिचेल स्टार्क के बाद दिल्ली के लिए दूसरे सबसे ज्यादा विकेट लेने वाले गेंदबाज बने हुए हैं।

केएल राहुल ने शतक जड़कर रचा इतिहास

नई दिल्ली। दिल्ली कैपिटल्स के स्टार बल्लेबाज केएल राहुल ने गुजरात टाइटंस के खिलाफ नाबाद शतकीय पारी खेलकर इतिहास रच दिया है। वह आईपीए इतिहास में तीन अलग-अलग टीमों के लिए शतक लगाने वाले पहले बल्लेबाज बन गए हैं। इसके साथ ही आईपीएल में सबसे ज्यादा शतक बनाने के मामले में शुभमन गिल को पछाड़ दिया है। दिल्ली के अरुण जेटली स्टेडियम में टॉस गंवांने के बाद दिल्ली कैपिटल्स ने पहले बल्लेबाजी की। इस दौरान टीम ने ओपनिंग जोड़ी में बदलाव करते हुए केएल राहुल को भेजा। राहुल ने अपने क्लास का परिचय दिया और स्टेडियम के हर एरिया में शांट खेले।

राजस्थान के नाम से प्रतिनिधित्व करेंगे अब प्रदेश के खिलाड़ी

जयपुर, 18 मई। खेल मंत्री, राजस्थान सरकार कर्नल राज्यवर्धन सिंह राठौड़ ने रविवार को सवाई मान सिंह स्टेडियम में टेबल टेनिस के खिलाड़ियों एवं अभिभावकों द्वारा रखी गई समस्त्थाओं, जिसमे मुख्य रूप से राजस्थान टेबल टेनिस संघ के नाम से राज्य में चल रहे सामानात्तर राज्य खेल संघ की थी। इस बारे में टेबल टेनिस फेडरेशन ऑफ इंडिया के महासचिव कमलेश मेहता से भी उन्होंने बात की। कर्नल राठौड़ ने कहा कि प्रदेश के खिलाड़ियों को अब आगामी राष्ट्रीय प्रतियोगिताओं में टीटीएफआई एक व टीटीएफआई दो के नाम से नहीं खेलना होगा। खिलाड़ियों को



राजस्थान के नाम से खेलने का अवसर प्राप्त होगा।खिलाड़ियों के हित में खेल मंत्री की पहल पर उठाए गए इस कदम से पदक विजेता खिलाड़ियों के लिए पुरस्कार राशि व नौकरी की राह आसान हो सकेगी। उन्होंने कहा कि खेल व खिलाड़ियों के विकास

न्यायालयों में विचाराधीन प्रकरणों की प्रगति की अधिकारी नियमित मॉनिटरिंग करें

मुख्यमंत्री भजनलाल ने रविवार को न्यायालयों में जातिगत विभागीय प्रकरणों की समीक्षा बैठक की



मुख्यमंत्री भजनलाल शर्मा ने रविवार को मुख्यमंत्री आवास पर न्यायालयों में लंबित विभिन्न विभागों से संबंधित प्रकरणों की समीक्षा की। उन्होंने कहा, विधिक कारणों से किसी प्रकार की रूकावट ना आए इसके लिए राज्य सरकार द्वारा न्यायालयों में लंबित मामलों में प्रभावी रूप से पक्ष रखा जा रहा है।

जयपुर, 18 मई। मुख्यमंत्री भजनलाल शर्मा ने कहा कि राज्य सरकार प्रदेश की 8 करोड़ जनता के समग्र कल्याण के लिए समर्पण भाव से कार्य कर रही है। हम राज्य की चहुँमुखी प्रगति के लिए जनकल्याणकारी विकास योजनाओं का निर्बाध संचालन सुनिश्चित कर रहे हैं। इनमें विधिक कारणों से किसी प्रकार की रूकावट ना आए इसके लिए राज्य सरकार द्वारा न्यायालयों में लंबित मामलों में प्रभावी रूप से पक्ष रखा जा रहा है। शर्मा रविवार को मुख्यमंत्री आवास पर न्यायालयों में लंबित विभिन्न विभागों से संबंधित

■ मुख्यमंत्री ने निर्देश दिये कि उच्चाधिकारी स्वयं भी नियमित रूप से अधिवक्ताओं के साथ चर्चा करें व उन्हें प्रकरण से संबंधित पहलुओं से अवगत करायें।

प्रकरणों की समीक्षा कर रहे थे।

मुख्यमंत्री ने कहा कि न्यायालयों में विचाराधीन प्रकरणों में विभाग की तरफ से नियुक्त अधिकारीगण प्रकरणों की प्रगति की नियमित मॉनिटरिंग करना सुनिश्चित करें। ये अधिकारी न्यायालय में पैरवी के लिए राज्य सरकार द्वारा नियुक्त अधिवक्ता के साथ निरंतर संपर्क में रहते हुए उन्हें आवश्यक दस्तावेज

समय पर उपलब्ध करवाएं जिससे इन प्रकरणों का शीघ्र निस्तारण हो सके। उन्होंने विभागों के शासन सचिवों को निर्देश दिए कि इस कार्य में लापरवाही बरतने वाले अधिकारियों के खिलाफ सख्त कार्यवाही की जाए। मुख्यमंत्री ने कहा कि उच्चाधिकारी स्वयं भी नियमित रूप से अधिवक्ताओं के साथ चर्चा कर प्रकरण से संबंधित विभिन्न

पहलुओं से उन्हें अवगत कराएं।

मुख्यमंत्री ने कहा कि युवाओं को रोजगार उपलब्ध करवाना सरकार का लक्ष्य है। इसलिए न्यायालय में लंबित भर्ती संबंधी प्रकरणों का विधिवत परीक्षण करवाकर उनका शीघ्र निस्तारण करवाया जाए।

इस अवसर पर मुख्य सचिव सुधांशु पंत, पुलिस महानिदेशक यू आर साहू, महाधिवक्ता राजेन्द्र प्रसाद, विभिन्न अतिरिक्त महाधिवक्तागण एवं संबंधित विभागों के उच्चाधिकारी उपस्थित रहे।

मायावती ने भतीजे आकाश आनन्द को मुख्य नेशनल को-ऑर्डिनेटर बनाया

लखनऊ/दिल्ली, 18 मई। बसपा सुप्रीमो मायावती ने एक बार फिर अपने भतीजे आकाश आनंद पर भरोसा जताते हुए उन्हें पार्टी का मुख्य नेशनल को-ऑर्डिनेटर बनाया है। दरअसल, आकाश आनंद रविवार को एक बार फिर बुआ मायावती के साथ नजर आए। आज मायावती ने सेंट्रल ऑफिस, लोधी रोड, दिल्ली में बसपा की एक राष्ट्रीय स्तरीय बैठक बुलाई, जिसमें देश के हर राज्यों से आए पदाधिकारी शामिल हुए। उत्तर प्रदेश के सारे जिला अध्यक्ष, को-ऑर्डिनेटर भी शामिल हुए। बैठक में सारे नेशनल कोऑर्डिनेटर, जनरल सेक्रेटरी एवं प्रदेशों के अध्यक्ष भी मौजूद रहे।

आरएसएस ...

(प्रथम पृष्ठ का शेष)

लश्कर-ए-तैयबा का ऑपरेटिव था। लश्कर-ए-तैयबा ने भारत में हमलों की तैयारी करने के लिए टास्क दिया था। जिसके बाद वो नेपाल में कई सालों तक बेस बनाकर वहां से लगातार भारत में आतंकवादी हमले करवा रहा था। लेकिन बाद में वो नेपाल से भागकर पाकिस्तान में छिपा हुआ था और इंडिया का मोस्ट वांटेड आतंकी था।

‘भाजपा, सेना के पराक्रम का चुनावी उपयोग नहीं करे’

कांग्रेस ने रेलवे टिकट पर ऑपरेशन सिंदूर व मोदी के प्रचार पर आपत्ति की

■ पूर्व मुख्यमंत्री कमलनाथ के मीडिया सलाहकार ने कहा कि भारत में सेना को राजनीतिक बहस से दूर रखने की स्वस्थ परम्परा है। भाजपा इस परम्परा को तोड़ सेना के अभियान को प्रचार सामग्री बना रही है।

बबले कहा कि भारत में हमेशा से एक स्वस्थ परंपरा रही है कि सेना को राजनीतिक बहस से दूर रखा जाता है, लेकिन भाजपा इस परंपरा को तोड़ते हुए सेना के अभियान को भी प्रचार सामग्री बना रही है। लेकिन, अब जब आप रेलवे टिकट बुक करते हैं, तो ऑनलाइन टिकट पर ऑपरेशन सिंदूर का विज्ञापन दिखाई देता है, जिसमें प्रधानमंत्री नरेंद्र मोदी की तस्वीर और उनका बयान छपा होता है। इससे यह साफ जाहिर होता है कि भाजपा आगामी बिहार चुनाव को देखते हुए सेना के शौर्य का इस्तेमाल राजनीतिक लाभ के लिए कर रही है, यह गलत है। उन्होंने कहा कि अगर ऐसे प्रयासों पर समय

रहते प्रतिबंध नहीं लगा, तो यह देश के लिए एक गलत मिसाल बन जाएगी। जवाब में भाजपा ने कहा कांग्रेस के पेट में दर्द क्यों? भाजपा प्रवक्ता सत्येंद्र जैन चौधरी ने कहा, कांग्रेस हमारे सेना के शौर्य का अपमान कर रही है। ऑपरेशन सिंदूर हमारी माला-बहनों के सिंदूर उजाड़ने का प्रतिशोध था। सेना ने 100 से ज्यादा आतंकियों को मार गिराया गया। यह न्यू नॉर्मल है। यह डिफेंस सिस्टम की विजय है। कांग्रेस को इससे दुख हो रहा है। राहुल गांधी तो कहते रहे हैं कि भारतीय सेना चीन की सेना से पिट जाती है। कांग्रेस के पेट में दर्द होना स्वाभाविक है।

पायलट सोमवार को छत्तीसगढ़ में “संविधान बचाओ यात्रा” में भाग लेंगे

रायपुर में पायलट, पहलगाम आतंकी हमले में मृतक दिनेश मीरानिया के घर गये

■ पायलट ने कहा कि इस यात्रा के द्वारा केन्द्रीय एजेंसियों के दुरुपयोग सहित कानून व्यवस्था के मुद्दे को जनता तक पहुँचाने की कोशिश की जायेगी।

बचाओ यात्रा” निकालने वाली है जिसमें प्रभारी सचिन पायलट शामिल होंगे, इस यात्रा के माध्यम से केंद्रीय एजेंसियों के दुरुपयोग सहित कानून

व्यवस्था के मुद्दे को आम जनता तक पहुँचाने की कोशिश की जाएगी। मीडिया से चर्चा करते हुए पायलट ने कहा, हम चाहते हैं कि भविष्य में इस तरह की घटना को अंजाम देने वाली ताकतें हमेशा के लिए समाप्त हों। भारतीय सेना ने जो शौर्य का परिचय दिया है, पराक्रम दिखाया है उसका कोई सानो नहीं है, उन सबको हम सलूट करते हैं। हमें ऐसा कोई आश्वासन मिला है क्या कि भविष्य में पाकिस्तान ऐसा दुस्साहस फिर नहीं करेगा, ये एक बड़ा सवाल है। उन्होंने कहा कि सीजफायर की

घोषणा अमेरिका का राष्ट्रपति कर रहे हैं, हमारा मुद्दा आतंकवाद है लेकिन जानबूझकर कश्मीर के मुद्दे को चर्चा में लाया गया जिसका मुझे खेद है अमेरिका के राष्ट्रपति, प्रधानमंत्री, विदेश मंत्री ने जब भी चर्चा की आतंकवाद की बात नहीं की। पायलट ने कहा कि भारतीय सेना और हमारे डीएमओ ने जो जानकारी दी उस पर हमें भरोसा है। उन्होंने कहा कि आतंकवाद के खिलाफ टेरर फंडिंग को रोकने के लिए आतंकवाद के इंफ्रास्ट्रक्चर को रद्द करने के लिए जो करना चाहिए, हम सरकार के साथ हैं।

MARUTI SUZUKI ARENA

गर्मियां
कूल ऑफर्स की!



3 years 100 000 km WARRANTY**
EXTENDABLE UPTO 6 YEARS

विशेष
ऑफर

ALTO K10 ₹68 100* | WAGONR ₹68 100*



SCAN TO
CONNECT
TO SHOWROOM
NEAR YOU



E-BOOK TODAY AT
WWW.MARUTISUZUKI.COM

Contact us at
1800-102-1800

T&C Apply Features and accessories shown may not be part of standard fitment. Black Glass Shade on the vehicle is due to the lighting effect. Images used are for illustration purposes only. Car color may vary due to printing on paper. Offers vary across variants. Maruti Suzuki India Limited reserves the right to discontinue offers without notice. *Offer includes consumer offer, exchange bonus and institutional or rural offer (wherever applicable) on selected models/variants. Above mentioned savings amount is the value of maximum savings on selected models. Offer valid with selected financiers only. **3 years or 100 000 km whichever is earlier. Above offers are valid till 31st May, 2025.



राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा बतन प्रेस, जी-1-201, रीको औद्योगिक क्षेत्र, हिण्डौन सिटी, जिला करौली से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2008/27147 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स : 0141-2373513, कोटा कार्यालय : पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033, बीकानेर कार्यालय : कुम्भाना हाऊस, हनुमान टप्पा, बीकानेर। फोन: 2200660, फैक्स 0151-2527371, उदयपुर कार्यालय: आर्यभट्ट मैन रोड आर्यभट्ट, उदयपुर। फोन: 2413092, फैक्स : 0294-2410146, अजमेर कार्यालय: राष्ट्रदूत भवन, चुंगी नाका के पास, अजमेर। फोन: 2627612, फैक्स: 0145-2624665 जालोर कार्यालय :- जी 1/63, इन्डस्ट्रियल एरिया, फेस प्रथम, जालोर। फोन 226422, 226423, फैक्स: 02973-226424 चूरु कार्यालय : एच-150, रीको औद्योगिक क्षेत्र, चूरु, फोन : 256906, 256907, फैक्स: 01562-256908